

اجراء حسب ارشاد: شیخ الحدیث حضرت مولانا مشرف علی تھانوی قدس سرہ

موعظ حکیم الامت اور دینی رسائل کی اشاعت کا امین



۲۰

فروری ۲۰۲۳ء

شمارہ

رجب ۱۴۴۳ھ

جلد ۲۳

نقداللبیب فی عقدالحبيب

ابطال رسوم (قسط اول)

از افادات

حکیم الامت محب دالم حضرت مولانا محمد لش ف علی قیس زمزہ
عنوان و تواریخی: ڈاکٹر مولانا خلیل احمد تھانوی

زرسالانہ = ۳۰۰ روپے

قیمت فنی پرچہ = ۳۰ روپے

ناشر: (مولانا) ڈاکٹر احمد میاں تھانوی

مطبع: ہاشم اینڈ جماد پریس

۲۰/۱۳۔ ریڈ گن روڈ بلاک ٹاؤن لاہور

مقام اشاعت

چاہوں ایجنسیوں اسلامیہ ۲۹۱ کامران بلاک علامہ قبائل ٹاؤن لاہور پاکستان

35422213
35433049

جامعہ العلوم الاسلامیہ جوڑہ
پردہ دفتر ←

۲۹۱ کامران بلاک علامہ قبائل ٹاؤن لاہور

وعظ

نقداللبيب فى عقدالحبيب

(ابطال رسم) قسط اول

بِسْمِ اللَّهِ الرَّحْمَنِ الرَّحِيمِ

حکیم الامت حضرت مولانا محمد اشرف علی تھانوی قدس سرہ نے یہ وعظ یے جمادی الاول ۱۴۳۱ھ بمقابلہ ۲۶ دسمبر ۱۹۲۲ء کو اب سے سوال قبل حبیب الرحمن صاحب کے نکاح کے موقع پر ارشاد فرمایا کوئہ پولیس لائن میں دو گھنٹے ۱۵ منٹ کھڑے ہو کر بیان کیا جس میں ڈیڑھ سو کے قریب افراد شریک تھے مرزا منور بیگ شارٹ نویس کوئہ پولیس مع خواجہ صاحب و حکیم صاحب نے ضبط کیا نکاح کی تقریب کی مناسبت سے اس موقع پر کی جانے والی رسم کا ابطال کیا اور بتایا کہ شریعت میں ہر چیز کا قانون و ضابطہ ہے اس کے مطابق عمل کرنا چاہئے خواہ موقع خوشی کا ہو یا غم کا یا اور کوئی جدید شبہات کے جوابات بھی دئے گئے۔

اللہ تعالیٰ قارئین کو استفادہ کی توفیق عطا فرمائے۔ آمین

نوٹ: یہ کافی طویل وعظ ہے اس لیے دو اقسام میں شائع کیا جائے گا۔ ان شاء اللہ العزیز

خلیل احمد تھانوی
۲۹ / جمادی الثانی ۱۴۳۳ھ
۲۰۲۱ء دسمبر

نقداللبيب في عقدالحبيب

(ابطال رسم) قسط اول

نمبر شمار	عنوانات	صفحہ
۱.....	تمہید.....	۷
۲.....	مہمل کی تفسیر.....	۷
۳.....	منکرین نبوت.....	۸
۴.....	منکرین آخرت.....	۹
۵.....	”یحسب“ کے معنی.....	۱۰
۶.....	کفر کے درجات.....	۱۱
۷.....	اہمال کا دوسرا درجہ.....	۱۲
۸.....	مسلمانوں کی حالت.....	۱۳
۹.....	ضرر کی اقسام.....	۱۴
۱۰.....	مسلمان اور کافر کی آزادی میں فرق.....	۱۵
۱۱.....	آن کل کے مصلحین قوم کا حال.....	۱۵
۱۲.....	جاہلۃ خیال.....	۱۶
۱۳.....	مصلحین قوم کا اعتراض.....	۱۶
۱۴.....	آن کل کے منکرین شریعت کا علماء پر اعتراض.....	۱۷
۱۵.....	اعتراض کا جواب.....	۱۸
۱۶.....	دو قسم کے لوگ.....	۱۹
۱۷.....	حق تعالیٰ کی مالکیت اور حاکم کی مالکیت میں فرق.....	۱۹
۱۸.....	تصرف کی اقسام.....	۲۱
۱۹.....	رسم کے بارے میں لوگوں کا خیال.....	۲۲
۲۰.....	بعض قدیم رسومات.....	۲۳
۲۱.....	بے ہودہ خیالات.....	۲۴

۲۵	رسوم شرکیہ میں کسی کی وجہ.....	۲۲
۲۶	عقل تابع شریعت ہے.....	۲۳
۲۸	رسوم تقاضا.....	۲۴
۲۹	پہنادینا.....	۲۵
۳۰	ضرورت شعری.....	۲۶
۳۰	گناہ کی اقسام.....	۲۷
۳۱	رسوم شادی میں تقاضا کا گناہ.....	۲۸
۳۳	اسراف کی برائی.....	۲۹
۳۳	قاعدہ کلیہ.....	۳۰
۳۳	تقاضا کی صورتیں.....	۳۱
۳۵	ینیت کی حکایت.....	۳۲
۳۶	بڑی بی کا حال.....	۳۳
۳۷	گناہ کی حقیقت.....	۳۴
۳۸	دل کے گناہ.....	۳۵
۳۹	تزک رسوم کا اہتمام.....	۳۶
۴۱	حدود و قیود.....	۳۷
۴۲	اہتمام جماعت.....	۳۸
۴۲	کفار ایمان لانے کے مکلف ہیں.....	۳۹
۴۳	مصلحت اور مفسدہ کے اجتماع کا حکم.....	۴۰
۴۴	قرآن سے ثبوت.....	۴۱
۴۵	اشکال.....	۴۲
۴۶	جواب.....	۴۳
۴۶	جمعہ کی فجر میں الہ تحریل پر مداومت کی ممانعت کی وجہ.....	۴۴
۴۷	عملی خرابی کا مشاہدہ.....	۴۵
۴۸	اخبار الجامعہ.....	۴۶

بِسْمِ اللّٰهِ الرَّحْمٰنِ الرَّحِيْمِ

خطبہ ماٹورہ

الحمد لله نحمدہ و نستعينہ و نستغفرہ و نؤمن به و نتوكل
علیہ و نعوذ بالله من شرور انفسنا و من سیئات اعمالنا من یهدہ الله
فلا مصل له و من یضلله فلا هادی له و نشهد ان لا اله الا الله وحدہ لا
شریک له و نشهد ان سیدنا و مولانا محمدًا عبدہ و رسوله صلی الله تعالیٰ
علیہ و علی الہ واصحابہ و بارک و سلم اما بعده!

فَاعُوذُ بِاللهِ مِن الشَّيْطَنِ الرَّجِيمِ

بِسْمِ اللّٰهِ الرَّحْمٰنِ الرَّحِيْمِ

أَتَخَسَّبُ إِلَّا إِنَّهُ أَنْ يُؤْكِدَ سُنْدِي (۱)

تمہید

یہ ایک آیت ہے سورہ قیمہ کی، اس میں حق سمجھا تھا تعالیٰ جل جلالہ و عم نوالہ نے
نادانوں کے ایک خیال پر انکار فرمایا ہے یعنی اس خیال کو رد کیا ہے خواہ وہ خیال درجہ
اعتقاد میں ہو یا وہ خیال درجہ عمل میں ہو، اس تعمیم کی دلیل یا حسب کا لفظ ہے چنانچہ
عنقریب معلوم ہو جاوے گا۔ ترجمہ اس کا یہ ہے کہ کیا گمان کرتا ہے انسان جس کو دوسرے
لفظوں سے یوں تعبیر کر سکتے ہیں کہ کیا خیال کر سکتا ہے انسان کہ چھوڑ دیا جاوے مہمل۔

مہمل کی تفسیر

مہمل کی تفسیر سمجھنا چاہئے اور اس کے بعد جو ضرورت ہوئی ہے اس کے بیان
کرنے کی وہ سمجھنی چاہئے۔ مہمل کا مشہوم یہ ہے کہ اس میں دو احتمال ہیں یا تو مہمل باعتبار
اعمال کے کہا گیا ہے یعنی تکلیف بالاعمال (۲) کے، یا مہمل باعتبار جزا کے کہا گیا کیا معنی

(۱) سورۃ القیامۃ: (۳۶) اعمال کا پابند نہ کیا جائے۔

کہ درجے ہیں اہمال کے۔ ایک درجہ تو یہ ہے کہ کسی شخص کو مکلف نہ بنا�ا جائے اور اس کو مطلق العنان (۱) چھوڑ دیا جاوے اور کوئی حکم اور کوئی قانون اس کے متعلق نہ ہو جس کو آزادی کہتے ہیں آجکل، یعنی آزاد کر دیا جاوے جیسے کوئی جانور ہوا کرتا ہے آزاد اور کوئی قید اور کوئی قاعدہ اور ضابطہ اس کے لیے نہیں ہے جہاں چاہتا ہے پھرta ہے اور جہاں چاہتا ہے اور کوئی رُوک ٹوک اس کو نہیں ہے نہ وہ رات کو گھر لایا جاتا ہے نہ وہ کسی وقت باندھا جاتا ہے یعنی کسی عمل کا مکلف نہیں کیا جاتا اور نہ کسی ضابطہ میں پابند اس کو کیا جاتا ہے۔ یہ تو اہمال ہے باعتبار تکلیف بالعمل کے۔ اور ایک اہمال ہے باعتبار جزا کے اس کے لیے کوئی جزا سزا نہیں بلکہ اس کو بالکل آزاد اور مطلق العنان رکھا گیا ہے سزا اور جزا (۲) سے یعنی جو کچھ بھی کرے اس کا کوئی اثر نہیں جزا اور سزا کے اعتبار سے یعنی خواہ وہ نیک کام کرے یا خواہ بُرا کام کرے نہ اس کو جزا ہے نہ سزا ہے اور اس کی کوئی پوچھنہیں ہے۔ ایک درجہ اہمال کا یہ ہے۔ مددی کے لفظ میں دونوں احتمال ہیں اور قرآن مجید سے تائید ہوتی ہے دونوں احتمالوں کی اس واسطے کہ یہ ظاہر بات ہے کہ قرآن مجید کے اندر فرضیات سے گفتگو نہیں کی گئی بلکہ واقعات سے اور معاملات واقعیہ سے بحث کی گئی ہے۔ اس واسطے ضرورت اس کی ہے کہ قرآن مجید کی آیتوں کو دیکھا جاوے اور اس میں غور کیا جاوے کہ آیا دونوں معنی اہمال کے لوگوں کے ذہن میں تھے یا نہیں اس کو قرآن مجید کی آیتوں میں تنقیح کرنے سے معلوم ہوتا ہے کہ لوگوں کے دونوں خیال تھے۔

مُنْكَرِينَ نبوت

چنانچہ قرآن مجید کے اندر نہ مت کی گئی ہے ایک خاص جماعت کی ان لفظوں سے وَمَا قَدَرُوا اللَّهَ حَقًّا قَدْرِهِ إِذْ قَالُوا مَا أَنْزَلَ اللَّهُ عَلَىٰ بَشَرٍ مِّنْ شَيْءٍ (۳) شکایت فرمائی ہے بعض فرقوں کی کہ انہوں نے حق تعالیٰ کی کوئی عظمت نہیں گی اور کوئی قدر نہیں کی

(۱) بالکل آزاد (۲) یعنی جزا سزا سے آزاد ہے (۳) سورہ الانعام: ۹۱۔

جبکہ یوں کہا کہ کسی بشر پر حق تعالیٰ نے کوئی شے نازل نہیں فرمائی۔ اس خیال اور اس اعتقاد کے لوگ تھے کہ نبوت کوئی چیز نہیں اور شریعت کوئی چیز نہیں چنانچہ ان کے قول میں تصریح ہے مَا أَنْزَلَ اللَّهُ عَلَىٰ بَشَرٍ مِّنْ شَيْءٍ حَقٌّ تَعَالَى نَّكِيْسِي بشر پر کوئی شے نازل نہیں فرمائی بشر مکرہ اور شئی بھی مکرہ ہے اور دونوں واقع ہیں تخت میں لفی کے اور یہ قاعدہ ہے عربیت کا کہ جب مکرہ تخت میں ہوتا ہے لفی کے تو مفید ہوتا ہے عموم کو یعنی اس عموم کا حاصل یہ ہوا کہ کسی بشر پر کوئی چیز نازل نہیں کی گئی بشر میں بھی تعیم ہے اور شئی میں بھی تعیم ہے۔ من بشر کے اندر تمام بشر آگئے وہ حضرات بھی آگئے گئے جو واقع میں نبی ہیں ان کی نبوت کا بھی وہ لوگ انکار کرتے تھے اور ”شئی“ کے اندر تمام احکام آگئے یعنی کسی قسم کا کوئی حکم کوئی قانون کسی شخص پر بھی نازل نہیں ہوا اس سے زیادہ کیا ہو گا۔ گویا انکار اور ایک عام انکار ہے نہ کسی ضابطہ کے ساتھ مخصوص نہ کسی بشر کے ساتھ مخصوص ان لوگوں کا خیال تھا کہ نبوت کوئی چیز نہیں ہے۔ اس آیت سے تو پتہ لگتا ہے کہ اس عقیدہ کے لوگ بھی تھے۔

منکرین آخرت

اور دوسرے معنی جو ہیں احوال کے اس کا پتہ لگتا ہے بہت سی آیتوں سے یہ آیت مذکورہ تو سوچنے ہی سے ذہن میں آئی تھی اور دوسرے معنی کے اعتبار سے جو احوال ہے وہ تو کثرت سے مقول ہے کفار اور مکرین کے مقالات ہیں جس کا حاصل ہے بعث و نشر کا انکار^(۱) بہت کثرت سے آئیں ہیں اس مضمون کی۔ یعنی کوئی چیز نہیں قیامت، کوئی چیز نہیں حساب کتاب وہ کہتے تھے إِنِّي إِلَّا حَيَا ثُلَاثَةُ الدُّنْيَا نَمُوتُ وَنَخْتَبُ^(۲)۔ یہ فقط ہماری حیات دنیوی ہے اور بس یوں ہی مرتے پیدا ہوتے چلے آئے ہیں یوں ہی سلسلہ جاری ہے کوئی مرد کوئی پیدا ہوا یعنی جیسے گھاس پھونس برسات میں اُگتی ہے اور بڑھتی ہے اسی طرح سلسلہ جاری ہے۔ باقی معاد اور قیامت کوئی چیز نہیں ہے۔ وَإِذَا قِيلَ إِنَّ

(۱) مرنے کے بعد زندہ کئے جانے کا انکار (۲) سورۃ المؤمنون: ۷۷

وَعَدَ اللَّهُ حَقٌّ وَالسَّاعَةُ لَا رَيْبٌ فِيهَا قُلْمُ مَا نَذَرِي مَا أَلَّا سَاعَةٌ إِنَّ نَّطْنَ إِلَّا ظَنَّا وَمَا
نَّحْنُ بِمُسْتَيْقِنِينَ (۱) اسی طرح کثرت سے آئیں ہیں جن کا مدلول یہ ہے کہ بعث و جزا
کے مکنر تھے۔ ان کا اعتقاد یہ تھا کہ قیامت اور حساب کوئی چیز نہیں ہے۔ اس اہمال
کے بھی قائل تھے تو قرآن مجید سے پتہ لگ گیا کہ دونوں اہمال کا اعتقاد تھا مکنرین کو۔
حق تعالیٰ نے جب انکار فرمایا اس پر اور رد فرمایا اس اہمال کے اعتقاد کو اور اہمال کے
دونوں اعتقاد قرآن مجید سے ثابت ہیں اور دونوں میں مناقات کی وجہ نہیں ہے جو جمع نہ کیا
جاسکے رکے اندر دونوں کو۔ لہذا اسی کے قائل ہو سکتے ہیں اور اس کی تفسیر کو عام کہہ سکتے
ہیں جس کا حاصل یہ ہو گا کیا انسان کا یہ خیال ہے کہ اس کو اعمال کا مکلف نہیں کیا گیا اور
یہ خیال ہے کہ اس کے لیے سزا و جزا کچھ نہیں ہے تو گویا دونوں پر رد ہے اعمال کے مکلف
نہ کرنے کے خیال پر بھی اور سزا و جزا کے انکار پر بھی۔ یہ ہے حاصل آیت کا حاصل تو
معلوم ہو گیا۔

”یحسب“ کے معنی

اب ”یحسب“ کے لفظ پر غور کرنا چاہئے۔ ”یحسب“ کا لفظ معنی پنداشتن
ہے (۲) جس کا مفہوم بہت عام ہے درجہ اعتقاد کو بھی اور درجہ اعتقاد سے گھٹا ہوا درجہ
ہے خیال کا، اس کو بھی دونوں کو عام ہے۔ یہ ایک احکام لغات میں سے ہے جس کو عربیت
کے ماہرین جانتے ہیں۔ اور یہ لفظ عام ہے۔ اسکی تعمیم کے بعد ”یحسب“ کا حاصل یہ
ہوا کہ اس اعتقاد پر بھی انکار ہے جس کا کفار کو اعتقاد تھا۔ اور وہ اعتقاد جازم تھا نیز
اگر اعتقاد کے درجہ سے گھٹا ہوا ہو تو خیال پر بھی انکار ہے۔ ہر چند کہ قرآن مجید میں
اصل مقصود ان ہی فرقوں پر انکار ہے جو مکنر تھے مگر حق تعالیٰ نے یہ کلام مقدس نازل کیا
ہے جبکہ امراض کے لیے اس لیے اس میں ایسے الفاظ استعمال کئے گئے ہیں کہ ہر مرض
کا علاج ہو سکے درجہ اعتقاد تک کی نفی تو ہے ہی قابل انکار لیکن اس سے جو کم درجہ

(۱) سورۃ الباختیر: (۳۲) (۲) گمان کرنا۔

ہے خیال کا وہ بھی قابل انکار ہے اور اس کم درجہ میں وہ درجہ بھی آگیا ہے جس کا حاصل یہ ہے کہ اعتقاد تو نہیں ہے مگر عمل سے یہ بات ظاہر ہوتی ہے کہ عمل ایسا ہے جیسے کہ اعتقاد انکار والوں کا عمل ہوا کرتا ہے۔

کفر کے درجات

اور اس محاورہ کو نصوص کے اندر بہت استعمال کیا گیا ہے چنانچہ حضور ﷺ نے تارک صلوٰۃ کے لیے ”فقد کفر“ کا لفظ استعمال فرمایا ہے ”من ترك الصلوٰۃ متعمدا فقد کفر“ (۱) حالانکہ اہل حق کا مذہب قرآن مجید کی دلیل سے یہ ہے کہ کبائر کے ارتکاب سے کافرنہیں ہوتا اور نماز کا چھوڑنا جبکہ اس کی فرضیت کا اعتقاد ہو موجہ کفر نہیں ہے۔ مگر پھر بھی کفر کا لفظ استعمال کیا گیا ہے جس کی تاویل میں علماء نے غور اور فکر کیا ہے۔ اور دلائل سے ماؤں (۲) ہونا ثابت کیا ہے۔ اس کی تفصیل کی حاجت نہیں ہے اس وقت مگر صرف اتنا سمجھ لینا چاہئے کہ کفر کا لفظ استعمال کرنے سے معلوم ہوا کہ کفر کے درجات مختلف ہیں۔ ایک کفر عملی ایک کفر اعتقادی۔ کفر عملی کا حاصل یہ ہے کہ اعتقاد تو مؤمنین کا ساہے مگر اعمال کافروں کے سے ہیں۔ تو ”فقد کفر“ کے معنی یہ ہوں گے کہ ”فقد کفر عملاً“۔ اس کی ایسی مثال ہے ہمارے محاورات میں جیسے کہ کوئی شخص عتاب میں زجر و توخی میں اپنے کسی عزیز حکوم بیٹھے کو یہ کہے کہ تم تو بالکل چمار (۳) ہو گئے ظاہر ہے کہ شرافت اس کی زائل نہ ہوگی۔ نسب اسکا بد نہیں گیا۔ یعنی یہ کہ وہ ایک قوم سے نکل کر دوسری قوم میں داخل نہیں ہو گیا۔ بلکہ مطلب یہ ہے کہ کام تم ایسے رذیلوں کے کرتے ہو جیسے چمار کیا کرتے ہیں۔ تو معلوم ہوا کہ محاورات کے اندر توسع ہے مجاز بھی ہے حقیقت بھی ہے تو اس مجاز کا حاصل یہ ہوا کہ تشییہ دی جاتی ہے ایک شخص کو کسی خاص حالت و صفت والے کے ساتھ کسی خاص وجہ سے۔ تو ”فقد کفر“ کے بھی معنی یہ ہوئے کہ ”فقد کفر عملاً“، یعنی کام کیا کافروں کا سا۔ یعنی نماز کو فرض سمجھ کرنے پڑھنا یہ مومن کی شان سے بعید ہے۔ نماز نہ پڑھنا کام ہے کافروں کا، کافر ہی نماز نہیں (۱) جس نے جان بوجھ کر نماز چھوڑ دی اس نے کفر کیا (۲) دلائل سے ثابت ہے کہ اس میں تاویل کی جائے گی (۳) موجہ۔

پڑھتے۔ کیونکہ وہ منکر ہیں۔ جو نماز نہ پڑھے وہ مومن تو ہے بوجہ اعتقاد افرض سمجھنے کے مگر بھائی کام تو بہت ہی بیہودہ کیا۔ توجہ ”کفر“ کا لفظ استعمال کیا گیا ہے دوسرے درجہ کے لیے بھی ”یحسمب“ کا استعمال بھی اس درجہ میں ہو تو کچھ بعد نہیں ہے۔

اہمال کا دوسرا درجہ

دوسرا درجہ کیا نکلا۔ یہ نکلا کہ اعتقاد تو نہیں ہے اہمال کا۔ یعنی اعتقاد میں تو نہیں سمجھتا کہ انسان مہمل ہے یعنی ملکف نہیں ہے اعمال کا یہ کہ سزا جزانہ ہوگی۔ اعتقاد تو یہ ہے کہ جب کوئی پوچھتا ہے کیوں صاحب خدا اور رسول کا حق ہے تمہارے اوپر۔ ہاں صاحب ہے۔ کیوں صاحب جیسا کرو گے وسی جزا ملے گی۔ کیوں صاحب کیوں نہیں ملے گی ایک ایک ذرہ کا حساب ہوگا۔ پوچھنے پر تو یہ کہہ دیتا ہے کہ اعتقاد ضرور ہے لیکن برتابا ایسا ہے جیسے اس شخص کا ہو جو معتقد ہے اس کے انکار کا یعنی سزا اور سزا کے انکار کا۔ یا تشریع کے انکار کا کیونکہ اگر کوئی معتقد ہوتا انکار کا تو اس کا عمل کیا ہوتا۔ عمل بھی ہوتا کہ وہ شتر بے مہار کی طرح مطلق العنان ہوتا (۱) کیونکہ جب اعتقاد ہی نہیں سزا جزا کا تو اس کے پابند ہونے کی ضرورت ہی کیا تو اس کا جو طرز ہے وہی اس شخص نے اختیار کیا۔ ایک درجہ یہ بھی ہے حسبان کا۔ وہ پہلا درجہ مخصوص کفار کے ساتھ ہے۔ دوسرا درجہ، بہت سے ایمان والوں میں بھی پایا جاتا ہے یعنی ظاہر ہے کہ بہت سے اہل ایمان کے اعمال وہی ہیں جو منکر ہیں میں پائے جاتے ہیں یعنی اعتقاد تو درست ہے لیکن عمل وہی ہیں جو منکرین کے ہیں۔ کچھ فکر اور پرواہ نہیں ہے کہ ہم لوگ کیا کر رہے ہیں۔ جو کچھ جی میں آیا کر لیا۔ جس کو اتباع ہوئی کہنا چاہئے جو خواہش ہوئی کہ بیٹھنے یہ سوچ ہے کہ یہ جائز ہے یا ناجائز نہ یہ خوف ہے کہ سزا جزا ہوگی یا نہیں اگر کسی نے ٹوکا بھی تو گویا بعض لوگ تمسخر سے یہ بھی کرڈا لتے ہیں۔

اب تو آرام سے گزرتی ہے عاقبت کی خبر خدا جانے کیا مہمل بات ہے۔ خدا تو جانتا ہی ہے عاقبت کی خبر جب خدا نے ہتلادیا۔ تو خدا کے (۱) جس آدمی کا یہ نظریہ ہو کہ نہ سوال جواب ہو گا نہ بذت دوزخ ہے اسی کا عمل ایسا ہو گا کہ شتر بے مہار کی طرح سب کام کرے گا۔ جس کا اعتقاد ہو حساب کتاب کا وہ ایسا عمل نہیں کر سکتا۔ لہذا اس کا عمل اس کے نظریہ کے خلاف ہے۔

بتابنے سے تم بھی تو جان گئے۔ یہ کیا معنی۔ یہ شاعروں کی آزادیاں ہیں گویہ ضرور ہے کہ محض زبانی ہے۔ گو اعتقداد نہ ہو مگر یہ ضرور ہے کہ یہ پیاسا کی کی دلیل ہے اس قدر آزاد کلمات اسی شخص کی زبان سے نکل سکتے ہیں جس کو خوف نہ ہو یا جس کے قلب میں عظمت نہ ہو۔ یہ خطرناک حالت ہے۔ اس کی سرحد کفر سے ملی ہوئی ہے۔

مسلمانوں کی حالت

مگر جو لوگ پیاس نہیں ہیں وہ یہ تو نہیں کہتے جن سے بے پرواہی معلوم ہوتی ہو۔ وہ شرمندہ ہوتے ہیں اور اکثر مسلمانوں کی حالت یہی ہے کہ کہتے ہیں کہ ہاں بھائی گنہگار ہیں بنتلا ہیں بہت سی مجبوریاں ہیں کیا علاج کیا جائے۔ اللہ سے دعا کرو۔ خدا ہماری حالت پر رحم کرے۔ اور ہمیں اس بلا سے نجات دے۔ یہ کہنے لگتے ہیں اکثر لوگ، جو اور ذرا لکھے پڑھے ہیں انہوں نے کتابیں دیکھی ہیں اردو ہی کی سہی اب تو اردو کی کتابیں دیکھ کر بھی اپنے کو صاحب فضیلت سمجھتے ہیں وہ کہتے ہیں کہ بیشک گنہگار ہیں مگر اللہ تعالیٰ رحیم ہیں کریم ہیں اور غفور بھی تو ہیں۔ ان کی رحمت کے سامنے ہمارے گناہ کیا چیز ہیں کیوں صاحب کیا اس کے یہ معنی ہیں کہ تم کو آزاد کر دیا گیا ہے یہ تو اس آیت کے خلاف ہے یا یہ معنی ہیں کہ ان کی رحمت کے ہوتے ہوئے کوئی گناہ مضر نہیں۔

ضرر کی اقسام

اگر یہ معنی ہیں تو خوب سمجھ لیجیے کہ ضرر کی دو قسمیں ہیں ضرر دنیوی^(۱) اور ضرر اخروی^(۲)۔ ضرر دنیوی یہ ہے کہ کوئی چیز کھا کر بیمار پڑ جاؤ یا سکھیا کھا کر مر جاؤ۔ یہ تو دنیوی ضرر ہے، ضرر اخروی یہ ہے کہ مرنے کے بعد سزا جزا ہو عقوبت ہو، یہ دو ضرر ہوئے ایک مقدمہ یہ ہوا، دوسرا مقدمہ یہ ہے کہ دنیوی ضرر اخلف^(۳) ہے اور ہلکا ہے اخروی سزا سے۔ دو مقدمے، تیسرا مقدمہ یہ کہ ہر موثر چیز جو کسی اثر کی زائل کرنے والی ہو ظاہر بات ہے کہ وہ خفیف اثر کو جلدی زائل کرے گی۔ بنیت شدید اثر کے مثلاً آگ جلانے

(۱) دنیوی نقصان (۲) اخروی نقصان (۳) ہلکا۔

والی ہے۔ اور موثر ہے افقاء اجسام (۱) میں یعنی جسموں کو فنا کر دیتی ہیں تو جو جنم خفیف ہو گا جیسا کپڑا اور روئی اس کو جلد اڑا دیگی بہ نسبت پھر اور لکڑ کے۔ جب تینوں مقدے ثابت ہو گئے اور یہ اعتقاد ہے جس کا حاصل یہ ہے کہ ضرر اخروی کو رحمت حق تعالیٰ کی زائل کردیگی اور حق تعالیٰ معاف فرمادیں گے۔ تو دنیوی ضرر (۲) تو اس سے اخف (۳) ہے اس کو تو بدرجہ اولیٰ زائل کر دے گی میرا اس سے مطلب یہ ہے کہ جب حق تعالیٰ کا غفور رحیم ہونا مسلم ہے پھر اگر ایک شخص سکھیا کھالے اور اس کو ضرر بھی پہنچ جاوے تو سکھیا نے کیوں اثر کیا کیا وجہ ہے اس کی۔ کیا جبکہ سکھیا ضرر کرتا ہے اس وقت خداۓ تعالیٰ رحیم ہیں یا نہیں۔ یہ اعتقاد تو کفر ہے کہ رحیم نہ رہے پھر کیا وجہ ہے اس سے ضرر کیوں کیا سکھیا نے آپ کچھ جواب دیں گے میں جواب دیں گے کہ رحیم تو ان کی شان ہے مگر جب تک اس کی ظہور کا ارادہ نہیں ہو گا تب تک ظہور رحمت کا فعلیت کے درجہ میں نہیں آتا اور یہ کبھی ہوتا ہے اور کبھی نہیں ہوتا چونکہ اس وقت رحمت کو متعلق کرنا نہیں چاہا اس واسطے سکھیا کا اثر ہو گیا سو بعینہ یہی حالت ضرر اخروی (۴) اور عقوبت نار (۵) کے بارے میں بھی ہے اس میں کیسے بیبا کی اور جرأت پیدا ہو گئی کہ وہ غفور رحیم ہیں کچھ ضرر نہ ہو گا اور کچھ اثر نہ ہو گا آخرت میں۔ بہر حال یہ وہ لوگ ہیں کہ چنکا اعتقاد صحیح ہے مگر معاملہ اور برداشت ان لوگوں کا سا ہے جن کا اعتقاد باطل ہے۔ مسلمانوں میں کثرت سے اس قسم کے لوگ پائے جاتے ہیں کہ جو اعتقاد اُتو انسان کو آزاد نہیں سمجھتے مگر عملاً آزاد سمجھتے ہیں۔

مسلمان اور کافر کی آزادی میں فرق

اور زیادہ افسوس کی بات یہ ہے کہ کہیں کہیں اعتقاد ابھی آزاد سمجھتے ہیں مگر اس آزادی میں اور کفار جس آزادی کے معتقد تھے اس میں قدرے فرق ہے۔ ان لوگوں کا تو یہ خیال تھا کہ حق تعالیٰ نے مکف (۶) ہی نہیں بنایا انکا یہ اعتقاد تو نہیں ہے مگر ہاں بعضوں کا یہ اعتقاد ہے کہ حق تعالیٰ نے زیادہ امور میں تنگی نہیں فرمائی اور رحمت (۷) اور (۱) جسم کو فنا کرنے میں (۲) نقصان (۳) بکا (۴) آخرت کا نقصان (۵) آگ کی سزا (۶) احکام کا پابندی نہیں بنایا (۷) حرام و حلال ہونے کا تعلق اس کے ساتھ نہیں۔

حالت کا قانون اس کے متعلق نہیں کیا۔ دوسرے لفظوں سے اس کی تعبیر یہ ہے کہ شریعت نے اس میں دخل نہیں دیا چنانچہ اب لوگوں کی زبان پر یہ بات آئی ہے کہ مولوی لوگ ہر بات میں تنگی کرتے ہیں۔ یہ تو دنیا کے کام میں ہم کو اختیار دیا گیا ہے کہ جو چاہیں کر لیں چنانچہ میں نے ایسی تحریریں دیکھی ہیں ایک تو زبانی گفتگو ہوتی ہے عوام کو وہ مضر نہیں ہوتی نہ وہ باقی رہتی ہے وہ چونکہ الفاظ کی حقیقت ایک ہوا ہوئی کیونکہ فرم کی حقیقت مقصم ہوتی ہے ہوا ایک ایسی چیز ہے کہ اڑ جاتی ہے اس کو بقا نہیں بات تمام ہو گئی منقطع ہو گئی^(۱) بخلاف کتابت کے یہ گویا حفظ چیز ہے۔ تو بہت لوگ اس کو تقریر سے گزر کر تحریر میں بھی لے آئے ہیں چنانچہ میری نظر سے ایسی تحریریں گزری ہیں اور یہ تحریریں ان لوگوں کی تحریریں ہیں جو اپنے کو محقق سمجھتے ہیں اور مصلح قوم سمجھتے ہیں اور بیڑا اٹھایا ہے قوم کے اصلاح کا۔

آج کل کے مصلحین قوم کا حال

مسلمانوں کی اصلاح کا مگر ایسے مصلح مشابہ اس شخص کے ہیں جس کی حقیقت ایک بوجھ بچکو کی ہے۔ کسی گاؤں میں ایک دانشمند رہتا تھا جو بہت عقائد سمجھا جاتا تھا اتفاق سے اس گاؤں میں ایک شخص سے یہ غلطی ہوئی کہ تاز کے یا کھور کے درخت پر چڑھ گیا اب جوز میں نظر آئی تو خوف زدہ ہوا اترتے ہیں تو اتر انہیں جاتا خوف کے مارے چلانے لگے گاؤں کے لوگ جمع ہو گئے سوچ بچار کرنے لگے کہ کس طرح اتاریں کوئی تدبیر ہی سمجھ میں نہیں آتی وہی بوجھ بچکو بیاد آئے، انہیں بلا یا گیا اور دیکھا نیچے دیکھا خوب غور کر کے فرمایا کہ رسالا و رسالائے حلقة سا بنا کر گرہ لگاؤ، گرہ لگائی گئی۔ اس نے کہا کہ اس کو کوئی قوی شخص اور پھینکنے، کسی نہ کسی طرح سے اوپر پھینکا گیا ان کے پاس پہنچا کر حکم دیا یہ حلقة کمر میں باندھ لو، پھر گاؤں والوں کو حکم دیا کہ جھنکا دو پھینکو انہوں نے کھینچا نیچے آپڑے مر را گئے پھر گاؤں والوں نے کہا یہ کیا حماقت کی بولا قسمت۔ میں

نے تو بہت سے آدمیوں کو اسی ترکیب سے کنویں سے نکلا اب میں قسمت کو کیا کروں۔ تو جیسے وہ بزرگ تھے ایسے ہی اس وقت مصلح قوم پیدا ہو گئے ہیں آپ نے درخت کو کنویں پر قیاس کیا جیسے کنویں کے اندر کا آدمی اس میں سے رستا کھینچنے سے نکلتا ہے ایسے ہی درخت پر سے بھی اتر آیا۔ یہ اس شخص نے قیاس فاسد کیا تھا تو جیسے اس نے قیاس کیا تھا یہی حالت مدعاں اصلاح قوم کی ہے جبکہ ان کو علم دین حاصل نہ ہو محض رائے کی بناء پر اصلاح کرتے ہوں یہی حالت ان کے قیاس فاسد کی ہے ایک حکم کو دیکھ کر اور ایک قانون کو دیکھ کر دوسری جزئی کو اس کی نظر سمجھ کر اس پر قیاس کر کے وہاں بھی حکم چلا دیتے ہیں۔

جاہلانہ خیال

اور یہ وہ خیال ہے جو جاہلیت کا خیال ہے کافر کہتے تھے إِنَّمَا الْبَيْعُ مِثْلُ الْأَرْبَؤَا (۱) حق تعالیٰ نے جب ربوا کو حرام کیا تو شہر کیا کہ بیع تو جائز ہے اس میں بھی زیادت ہوتی ہے اور نفع ہوتا ہے اسیں بھی زیادت ہوتی ہے اور نفع ہوتا ہے تو دونوں میں نفع ہے اس میں فرق ہی کیا ہے یہ ایسی مثال ہے کہ ماں بھی عورت ہے بی بی بھی عورت ہے سبھی میں نہیں آتا کہ ایک حلال ہے اور ایک حرام ہے۔ کتابی جانور ہے بکری بھی جانور ہے سبھی میں نہیں آتا ایک حلال ہے ایک حرام، واقع میں توفیر ہے مگر ہر شخص کو اس فرق کا نہ سمجھنا ضروری نہ سمجھانا ضرور ہے بلکہ ناممکن، تو یہ حالت ہو رہی ہے مصلحان قوم کی۔

مصلحین قوم کا اعتراض

تو ان مصلحان قوم میں سے ایک کی تحریر دیکھی ہے جس نے کہا ہے کہ ان مولویوں نے شریعت کو تنگ کر ڈالا ہر چیز کو شریعت میں ٹھوں دیا اور یہاں تک حکم لگادیا کہ فلاں جگہ کے بال رکھنا جائز اور فلاں جگہ کے ناجائز بھلا شریعت سے بالوں کو کیا تعلق۔ اور صاحب یوں نہ بیٹھے یوں نہ لیٹے یوں کھاؤ یوں نہ کھاؤ۔ یوں استخوا کرو،

(۱) خرید و فروخت بھی سود کی طرح (قابل نفع) ہے۔

یوں پیشاب کرو مصیبت میں ڈال دیا مسلمانوں کو، شریعت کو اس سے کیا بحث۔ ان لوگوں نے شریعت کو تھصر سمجھا ہے چند احکام میں نماز پڑھ لوروزہ رکھ لوحج کر لوز کوہ دے لو بس ہو چکا اس سے کیا بحث شریعت کو، کہ ریل میں جاؤ تو پندرہ سیر سے زیادہ اسباب^(۱) نہ لے جاؤ ورنہ حقوق کا مواخذہ ہو گا یہ کوئی بات ہے اگر لے گئے کیا ریل گھسن گئی ریل کا کچھ بگڑ گیا۔ مجھے ایک سرحدی کی حکایت یاد آئی ریل میں سفر کر رہے تھے دومن کا بورہ کشش کا بغل میں لے اترے۔ ماشاء اللہ بابو آیا ٹکٹ مانگا ٹکٹ دیا کہا اس کی بلی۔ کہا بلی کیا وہ بولا اس بورہ کا ٹکٹ، کہتے ہیں اس کا ٹکٹ بھی یہی ہے کہا یہ اس کا ٹکٹ نہیں ہو سکتا یہ پندرہ سیر سے زیادہ ہے آپنے قانون میں اجتہاد کیا کہنے لگا پندرہ سیر اس شخص کے لیے ہے جو پندرہ سیر سے زیادہ نہ اٹھاسکے ہم دومن اٹھاسکتے ہیں ہمارا یہی پندرہ سیر ہے۔ آپ نے قانون کی بھی تفسیر کی۔

آج کل کے مفسرین شریعت کا علماء پر اعتراض

ایسے ہی مفسرین شریعت کے پیدا ہوئے ہیں جو کہتے ہیں کہ اس حکم کا یہ حاصل ہے مولوی لوگ سمجھنے نہیں۔ چنانچہ ربا کے مسئلہ میں رسالے موجود ہیں، خواہش نفس سے مسئلے بدل کر علماء پر الزام لگائے ہیں۔ یہ غنیمت ہے کہ جناب رسول اللہ ﷺ تک نہیں پہونچے یہ بھی غنیمت ہے کہتے ہیں کہ حضور نے تو خاص وقت کے مناسب احکام بتلائے تھے مولویوں نے ان کو عام کر لیا یا حضور اقدس ﷺ نے بعض حکم دیا ہی نہیں مولویوں نے ایجاد کر لیا چنانچہ ایک برسرالہ آباد میں ہیں وہ مولانا محمد حسین صاحب سے کہتے تھے مولوی صاحب اب تو مسلمانوں کو بہت تنزل ہے اگر علماء سود کی اجازت دیدیں تو بہت اچھا ہے۔ کہا قرآن مجید میں اس کی حرمت منصوص ہے^(۲) اس کی مجال ہے اس کو حلال کرے تو بہ کرو تو بہ کرو آپ کہتے ہیں کیا قرآن مجید میں اس کی حرمت آئی ہے۔ کہا ہاں تو آہستہ آہستہ رخسارہ پر طما نچے مارے مولانا یہ معلوم

(۱) سامان (۲) قرآن مجید میں اس کو حرام فرار دیا ہے۔

نہ تھا۔ اگر یہ ہے تو سر آنکھوں پر، میں تو واللہ یہ سمجھے ہوئے تھا کہ ان مولویوں نے یہ احکام تجویز کرنے ہیں۔ تو بعضوں کا یہ گمان ہے کہ مولویوں نے سب احکام اپنے گھر سے بنانے ہیں۔ غیمت ہے مولویوں ہی تک تبرا پہنچایا۔ آگے حضور تک نہیں پہنچ۔ الحمد للہ کہ علماء وقاۓ (۱) تو ہو گئے حضور کے سبحان اللہ، غرض یہ ہے کہ اپنے نزدیک اس قسم کی اصلاحات کرتے ہیں۔ اس کی بناء یہ ہے کہ وہ یوں سمجھے ہوئے ہیں کہ ہم کو بالکل آزاد رکھا ہے اس لیے بہت سے احکام کی تشریع کا انکار ہے سو بعضے اس اعتقاد کے لوگ مسلمانوں میں بھی ہیں۔ اب اگر کوئی دوسرا شخص ہوتا تو ان پر بھی فتویٰ دیتا مگر میں فتوے میں رعایت کرتا ہوں۔ کیونکہ ان کے اعتقاد میں اور کفار کے اعتقاد میں فرق ہے۔ ان کا تو اعتقاد ہے کہ شریعت سرے ہی سے کوئی چیز نہیں ہے اور انکا اعتقاد ہے کہ شریعت تو ہے مگر اس کی مجموعی ہیئت وہ نہیں جو علما نے سمجھا رکھی ہے اس لیے کافر نہیں کہے جاسکتے۔ ہاں قریب ہیں ضرور کفر کے جیسے ایک شخص نہر کے کنارہ پر کھڑا ہے اور اندر یہ ہے کہ پاؤں پھسلا اور پانی میں غرق، بہر حال اس خیال کے بھی لوگ ہیں مسلمانوں میں قرآن مجید اس کو بھی رد کر رہا ہے۔

اعتراض کا جواب

اگر کوئی شخص کہے کہ اس خیال سے تو علماء بھی خالی نہیں کیونکہ علماء بھی بہت سی چیزوں کو جائز کہتے ہیں یہ نہیں کہ وہ کسی امر میں آزادی کے قائل ہی نہ ہوں ان کے نزدیک بھی بہت سے افعال و اعمال جائز بھی ہیں تو ایسے امور کے جائز کہنے کا حاصل یہی ہوا کہ انسان مخیر ہے (۲) شریعت نے اس کو آزادی دی ہے تو تحریر اور اختیار اور آزادی اور اطلاق جواز میں فرق ہی کیا ہوا۔ اگر کوئی یہ اعتراض کرے تو اس کا جواب یہ ہے کہ ہم جو معتقد ہیں کہ بعض امور میں ہم کو آزادی دی گئی ہے تو اس بنا پر نہیں کہ ان سے شریعت نے تحریض نہیں کیا بلکہ اس بنا پر معتقد ہیں کہ ان کو شریعت نے جائز قرار دیا ہے۔ ان (۱) علماء حضور پر تبراء بھیجنے میں آڑ بنی گئے (۲) انسان کو اختیار دیا گیا ہے۔

دونوں میں زمین آسمان کا فرق ہے۔ ایک میں شریعت کا اعمال ہے ایک میں اہمال ہے (۱) غرض بہت سی چیزیں ایسی بھی ہیں کہ ان کے متعلق کہیں بھی قانون شرعی نے خاص قیود سے مقید نہیں کیا مثلاً قانون شریعت میں اس کے متعلق کوئی قید نہیں کہ عمامہ (۲) میں چار یقین ہوں زیادہ نہ ہوں تو بظاہر یہ معلوم ہوتا ہے کہ گویا قانون نے اس سے تعریض ہی نہیں کیا حالانکہ یہ نہیں ہے بلکہ قانون نے اس کے متعلق بحث کی ہے اور بحث کر کے اجازت دی ہے تو علماء کا اعتقاد یہ نہیں ہے کہ بعض امور کے متعلق شریعت نے بحث ہی نہیں کی۔ نہیں بلکہ شریعت نے بحث کی ہے اور بحث کر کے ان امور کی اجازت دی۔ غرض یہ ہے کہ جن امور کو علماء نے جائز کیا ہے ان امور کے متعلق شریعت سے فتویٰ جواز کا ملاب جائز کیا، اگر شریعت سے فتویٰ جواز کا نہ ملتا تو ہرگز جائز نہ کرتے اور آزاد لوگ شریعت میں جواز کا فتویٰ تلاش ہی نہیں کرتے۔ یہ فرق ہے علماء کی آزادی میں اور ان لوگوں کی آزادی میں، بہرحال قرآن مجید رکر رہا ہے ان کے اس خیال کو۔

دو قسم کے لوگ

یہاں ایک تقسیم اور بھی ہے وہ یہ کہ ایک قسم یہ ہے کہ تمام احکام میں یہ اعتقاد یا خیال یا برداشت ہے اور ایک یہ کہ بعض میں ہے اور بعض میں نہیں۔ سو ایسا تو کوئی مسلمان نہیں کہ تمام احکام میں یہ اعتقاد یا خیال یا عمل رکھتا ہو البتہ ایسے بہت لوگ پائے جاتے ہیں کہ بعض احکام میں ضرور ان کا بھی خیال یا اعتقاد یا عمل ہے چنانچہ ابھی میں نے بیان کیا کہ ان کا یہ خیال ہے کہ بہت سے امور سے شریعت نے تعریض نہیں کیا اور یہ خیال جیسا کہ نقلًا و نصًا باطل ہے اسی طرح عقولاً بھی باطل ہے۔

حق تعالیٰ کی مالکیت اور حاکم کی مالکیت میں فرق

وجہ یہ ہے کہ یہ دیکھنا چاہئے کہ حق تعالیٰ ہمارے مالک ہیں یا نہیں اور پھر مالک ہیں تو مطلقاً یا بعض وجوہ سے یا یوں سمجھئے کہ ہم لوگ ان کی ملک تام ہیں یا ملک (۱) ایک میں شریعت پر عمل کرنا ہے دوسرے میں شریعت کو مہل قرار دینا ہے (۲) پگوی۔

ناقص۔ دوسرے یہ دیکھنا چاہئے کہ مالک کو حق ہوتا ہے تصرف کا یا نہیں۔ یعنی حق تصرف متنیٰ مالکیت پر ہے یا نہیں ہر شخص جانتا ہے کہ تصرف کرنا موقوف ہے مالک ہونے پر۔ نیز مالک ہونا مقتضی ہے تصرف کرنے کو۔ یعنی جیسا کہ تصرف کرنا موقوف ہے مالک ہونے پر ایسے ہی مالک ہونا مقتضی ہے تصرف کرنے کو یعنی نہ تصرف ہو سکتا ہے بدون مالکیت^(۱) کے نہ مالکیت تحقیق ہوتی ہے بدون تصرف کے۔ پہلا قضیہ تو بالکل صاف ہے حتیٰ کہ جہاں بھی تصرف صحیح ہوگا وہاں مالکیت کا ہونا ضروری ہے خواہ ناقص ہو یا تمام مثلاً حکام دنیویہ جو رعایا میں تصرف کرتے ہیں اسی بناء پر کہ وہ ایک درجہ میں اپنے آپ کو مالک سمجھتے ہیں گو وہ درجہ لغت میں ملکیت کا ہے یعنی حاکم مالک نہیں ہے صرف ملک^(۲) ہے ملک کہتے ہیں حاکم کو اور بادشاہ کو اور بادشاہ مالک نہیں ہوتا کیونکہ لوگ اس کے بردے^(۳) اور غلام نہیں البتہ ایک گونہ اس کو اختیار ہوتا ہے خاص مصالح کی وجہ سے بہر حال یہ ثابت ہو گیا کہ کہیں تصرف نہیں ہوتا بدون مالکیت کے۔ اگر ہے تو غصب اور ظلم ہے مثلاً کوئی ڈاکو اگر تصرف کرے تو اس کا نام غصب ہے اور ظلم ہے۔ تو تصرف صحیح اور تصرف بحق بدون مالکیت کے نہیں ہوتا۔ سو یہ تو بالکل صاف ہے البتہ اس میں ذرا خفا ہے کہ مالکیت کا تحقیق بدون تصرف کے نہیں ہوتا کیونکہ ظاہر تو یہ معلوم ہوتا ہے کہ مالک ہونے کے لیے یہ ضرور نہیں کہ تصرف بھی کرے، چنانچہ دیکھا جاتا ہے کہ بادشاہ اور حکام بعض چیزوں کو کبھی ہاتھ بھی نہیں لگاتے۔ غرض اس میں ذرا خفا^(۴) ہے۔ تو بات یہ ہے کہ ایک تو مالک وہ ہے جس کا علم تمام جس کی قدرت تمام جس کی شفقت تمام جس کی حکمت تمام جس کا تصرف تمام جس کی ملک تمام۔ ایسی مالکیت تو واقعی مقتضی نہیں تصرف کو اور ایک مالک وہ ہے کہ علم اس کا محیط ہر وقت اسے معلوم کہ کون چیز کس حالت میں ہے قدرت اس کی پوری ہر قسم کے تصرف پر وہ قادر توجہ اس کی ایسی کامل کہ ایک قسم کی توجہ دوسری قسم کے توجہ سے مانع نہیں لایشغله شان من شان ایک

(۱) بغیر مالک ہوئے (۲) بادشاہ (۳) بندے اور غلام (۴) پوشیدگی۔

حال دوسرے حال سے اس کو غافل نہیں کرتا پھر حکم بھی علی الاطلاق کہ سب چیزوں کی مصالح کو محیط، ادھر شفقت بھی عام اور تمام، نہایت خیر خواہ ہر چیز کی جو مصلحت ہے اس کے موافق اس کو مکمل بھی کرتا ہے ایک مقدمہ تو یہ اور دوسرا مقدمہ یہ کہ تنگیں بلا تصرف ہو نہیں سکتی۔ جو مالک اس شان کا ہو گا وہ ان صفات کی وجہ سے لازم ہے کہ ہر وقت اپنی مملوک چیز میں تصرف کرے۔ حق تعالیٰ کی چونکہ یہی شان ہے اور تمام صفات کمال کی اس میں موجود ہیں تو عادۃ ممکن نہیں کہ وہ ہر چیز میں ہر وقت تصرف نہ کرے۔

تصرف کی اقسام

پھر تصرف کی دو قسمیں ہیں ایک تصرف تشریعی ایک تصرف تکوینی کسی چیز میں یہ کہ مثلاً اس شئے کا موجود کرنا اس شے کو نشوونما^(۱) دینا اس کو صحت دینا اس کو مریض کرنا اس کو ہلاک کرنا اس کو معدوم کرنا یہ تو تصرف تکوینی ہوا۔ ایک تصرف تشریعی ہے یعنی یہ خطاب کرنا کہ فلاں چیز جائز ہے فلاں چیز ناجائز کسی شے کی نسبت امر^(۲) کرنا کسی شے سے نہیں^(۳) کرنا جب آن کے تصرفات عام ہیں تو جیسا کہ تکوینی تصرف سے کوئی چیز کسی وقت خالی نہیں اسی طرح تشریعی کیفیت سے بھی کوئی شے کسی وقت عقلًا خالی نہیں ہو سکتی۔ ہاں اگر کوئی امر اس تصرف سے منع ہو تو وہ اور بات ہے مثلاً مخاطب میں عقل نہ ہو بلوغ نہ ہو مثل ذلک^(۴) پس انسان کو بھی سمجھنا چاہئے کہ وہ اس میں بھی ہر وقت متصرف ہیں۔ اسی تصرف کو اس آیت میں ظاہر فرمایا گیا ہے قُل إِنَّ صَلَاقِي وَشُسْكِي وَمَحِيَّيِ وَمَمَّاِقِ لِلَّهِ رَبِّ الْعَالَمِينَ^(۵)۔ تو صلوة اور تک^(۶) تصرفات تشریعی ہیں اور حیا و ممات^(۷) تصرفات تکوینی ہیں۔ اس سے ہر قسم کے تصرفات حق تعالیٰ کے لیے ثابت ہوئے۔ آگے فرماتے ہیں لا شریک له۔ سبحان اللہ اور کوئی شخص نہیں ہے جو ان تصرفات میں شریک ہو۔ ہر چیز میں حق تعالیٰ ہی متصرف ہیں اور کسی کا تصرف نہیں۔ تو ایسے تصرف کا انکار کیسے ہو سکتا ہے لہذا یہ ضروری بات ہے کہ کسی امر میں

(۱) اس چیز کی بڑھوتری (۲) کسی چیز کا حکم دینا (۳) کسی چیز سے منع کرنا (۴) اور ایسا ہی کوئی عذر (۵) سورہ الانعام: ۱۶۲: (۶) نماز اور قربانی (۷) موت و حیات۔

بھی ہم کو مہل نہیں چھوڑا گیا تو لازم آگئی یہ بات اور ثابت ہو گیا کہ کسی ایک حکم میں بھی اور کسی وقت بھی ہم کو آزاد نہیں چھوڑا اور کوئی ایسی حالت نہیں جس سے شریعت نے تعریض نہ کیا ہو۔

رسوم کے بارے میں لوگوں کا خیال

اب کیا حال ہے ان لوگوں کا جو کہتے ہیں کہ شریعت کا قانون ہماری ہر حالت سے تعریض نہیں کرتا^(۱) بلکہ بعض سے کرتا ہے بعض سے نہیں کرتا۔ غرض حق تعالیٰ کے قانون کو دنیوی قانون پر قیاس نہیں کر سکتے اس لیے کہ وہاں جو حکام ہیں ان کا تصرف عام نہیں ہے کیونکہ ان کی مالکیت ناتمام ہے اور مالکیت اس وجہ سے ناتمام ہے کہ جو کمالات شرط ہیں مالکیت کے وہ ان میں ناتمام ہیں۔ اور چونکہ حق تعالیٰ کے کمالات تام ہیں اس لیے ان کے تصرفات بھی عام اور تام ہونے چاہئیں غرض خداۓ تعالیٰ کا یہ تصرف ہے کہ ہم ان کے حکم سے پیدا ہوتے ہیں نشوونما پاتے ہیں صحت یا بے ہوتے ہیں مریض ہوتے ہیں اسی طرح یہ بھی تصرف ہے کہ وہ ہم کو ہر حالت میں خطاب کرتے ہیں کہ افعل کذا اولاً تفعل کذا یہ کام کرو اور یہ کام نہ کرو یہ حاصل ہے آیت کا، اسی سے موقع شناسوں کی سمجھ میں آگیا ہو گا کہ کیا ضرورت ہے اس بیان کرنے کی۔ وہ ضرورت یہ ہے کہ اس تقریب نکاح میں مجھ کو بلا یا گیا ہے اور اس کے متعلق بھی لوگوں کے ایسے ہی غلط خیالات ہیں کہ شریعت نے اس کی رسوم سے تعریض نہیں کیا یا تعریض کیا ہے تو اس طرح سے کہ ہم کو سب رسوم کی اجازت دی ہے اور یہ خیال خصوص ان رسوم کے متعلق نہایت عام ہے جن کی صورت بھی مباح ہے پس مجھ کو ان ہی کی اصلاح اس بیان سے مقصود ہے کیونکہ جی یوں چاہا کرتا ہے کہ ہر وقت کی ضرورت کے اتفاقاء کے موافق بیان کیا جائے ورنہ یہ حال ہو گا جیسے کسی کو ہوتا بخار اور نسخہ لکھ دیا جاوے دردسر کا تو وہ ایسا بیان ہو گا۔ بخلاف اس بیان کے جو اتفاقاء وقت کے موافق ہو وہ ایسا ہو گا کہ جیسا مرض ویسا علاج تو ان تقریبات کے متعلق بہت لوگوں کے جو خیالات ہیں ان کے غلط ہونے کو اس وقت ظاہر کرنا ہے اس لیے تقریبات کے متعلق دو قسم کے اعمال ہیں ایک وہ ہیں جن کو ہر شخص

(۱) مداخلت نہیں کرتا۔

جو ذرہ برابر بھی دین سے مس رکھتا ہے ان اعمال کو برا اور ناجائز اور حرام سمجھتا ہے وہ اعمال رسوم شرکیہ و بد عیہ ہیں جن کو ہر شخص جو ذرہ بھی تعلق اور جو کچھ بھی مس دین سے رکھتا ہے ناجائز سمجھتا ہے باقی جن کو دین سے کچھ بھی مس نہ ہوا کا تو ذکر ہی کیا ان کے بیہاں تو ہر چیز جائز ہے۔

بعض قدیم رسومات

چنانچہ پہلے زمانہ میں ہر طرح کے شگون اور ٹوٹکے فقط جائز ہی نہیں بلکہ واجب اور لازم سمجھے جاتے تھے بلکہ اب بھی پرانے خیال کی بوڑھوں میں وہ مرض موجود ہے ذرا ذرا ای بات سے فال اور شگون لیتی ہیں جس کی نسبت حدیث شریف میں صاف لا طیرہ آیا ہے بد شگونی اور ٹوٹکہ کوئی چیز نہیں بعض ایام کو منجوس سمجھتے ہیں بد منجوس ہے منگل کا دن ایسا ہے فلاں دن فلاں طرف سفر کرنا براہے فلاں دن فلاں طرف اچھا ہے فلاں دن کپڑا مت خرید فلاں دن کپڑا مت سیو اور بہت سے خیالات ہیں کوئا بولا مہمان آیگا جوتی پر جوتی چڑھ گئی سفر ہو گا، تھلی کھجلائی روپیہ آیگا خرافات جالمیت کے خیالات اور حیرت کی بات ہے کہ ان خرافات کے لیے دلائل تجویز کئے ہیں کہیں فال نامے ہیں۔ کہیں حضرت علی سے روایتیں ہیں حضرت علی انہیں ایسے ستے مل گئے ہیں کہ تمام عجائب غارب ان کے سر مردھ^(۱) دئے جاتے ہیں۔ نعوذ باللہ۔ حضرات اہل بیت کے علوم تو مستفاد عن النبوة^(۲) ہیں جب حضور فرماتے ہیں لا طیرہ تو حضرت اہل بیت کیسے قائل ہو جاویں گے طیرہ کے۔ پہلے زمانہ میں شادیوں کے اندر ایسی رسمیں شرک و بدعت کی بیحد تھیں بیہاں تک کہ موسسل^(۳) میں ڈوری بندھوانے کی ایک رسم تھی جب کوئی بزرگ خاندان آتا تھا تو اس سے برکت کے لیے ڈوری بندھواتے تھے اور تجب کی بات ہے کہ علماء کو بھی ان خرافات میں شرکیک کر لیتی تھیں اپنے گھر میں کوئی عالم ہوا تو اسے موسسل^(۴) میں ڈوری باندھنے لے جاتیں تاکہ برکت ہو اور من بھر کی جگہ دو من چاول نکل آؤیں۔ کہیں (۱) ان کی طرف منسوب کر دیئے جاتے ہیں (۲) اہل بیت کے علوم نبوت کے علوم سے ماخوذ ہیں (۳) چاول جھڑنے کا آلہ جیسے آج کل تھریش ہوتا ہے (۴) چاول تھڑنے کا آلہ جیسے آج کل تھریش ہوتا ہے۔

دہن کے پہ میں ہلدی کی گردہ باندھتیں۔ کہیں ایک بچہ اس کی گود میں دیتیں کہ دیکھ اللہ میاں ایسا ہی بچے لے لوں گی۔ یہ باتیں کہیں کہیں اب بھی ہیں کسی عورت کے اگر بچے نہ جیں تو بعض جاہل بچے کو پیدا ہوتے ہیں گھوڑے پر ڈال آتے ہیں اور کہتے ہیں کہ دیکھ اللہ میاں اگر لینا ہے تو ابھی لے لے۔ نہیں پھر نہیں ملے گا اگر وہ کچھ دنوں نہیں مرتا تو سمجھتے ہیں کہ ہمارا انکا معاهدہ پورا ہوا۔ معاهدہ ہوا ہی کب تھا اگر ہوا بھی تو ایک ہی طرف سے تو ہوا۔ اس قسم کی خرافات کثرت سے ہیں۔ اناو^(۱) کے ضلع میں میرے ایک دوست نے ایک نکاح میں مدعو کیا تھا میں نے کہا خرافات تو نہیں ہوں گی انہوں نے وعدہ کیا کہ نہیں ہوں گی اور وعدہ بھی کیا عورتوں سے وعدہ لیکر۔ ایک دن رات کو مجھے تو نیند میں پتہ بھی نہ چلا ان کو ڈھمک کی آواز سنائی دی گھر میں گئے تو دیکھا کہ ڈھول نج رہا ہے انہوں نے ڈانٹا کہ یہ کیا وابحیات ہے۔ کہا کچھ نہیں ذرا سا شگون کیا تھا اتنا بھی نہ ہو تو میت میں اور شادی میں فرق ہی کیا رہے۔

بے ہودہ خیالات

میرٹھ میں تماشہ ہوا ایک رئیس کے یہاں شادی تھی وہ بہت قبیع سنت تھے بالکل سادگی کے ساتھ تقریب تھی نہ ڈھول نہ تماشہ^(۲) نہ باجانہ گاجا۔ ایک صاحب چپکے سے بولے ارے میاں چنؤں کی کسر ہے ان رئیس صاحب نے کہیں سن لیا خدمت گار کو حکم دیا کہ ایک روپیہ کے پنے لے آک جب وہ لے آیا تو کہا ان کے سامنے رکھ دو اور کہا پڑھنے کلمہ شریف کیا حرج ہے اور برکت ہو جائیگی۔ اور کلمہ شریف کی برکت ہی حاصل کرنے کے لیے تو اس کو میت کے لیے پڑھتے ہیں تو میری شادی میں برکت ہو جاوے کی اسی طرح سورہ یسین شریف جوموت کے قریب پڑھی جاتی ہے تو خاص برکات کے لیے لوگ یہ سمجھتے ہیں کہ اسکا خاص موت ہی سے تعلق ہے میں ایک جگہ مریض کی عیادت کے لیے گیا اس وقت جی چاہا کہ برکت کے لیے سورہ یسین شریف پڑھوں مگر ڈر کے مارے پکار کرنہ پڑھی کہ عورتیں کوئی ایک ظریف^(۳) کو پورا قرآن تو یاد نہ تھا محض

(۱) جگہ کا نام ہے (۲) نہ گانا نہ بجا نا (۳) خوش مزاج غص۔

جاہل تھا لیکن گاؤں میں اپنے کو حافظ مشہور کیا رمضان شریف میں ادھر ادھر کی جو سورتیں یاد تھیں انہیں ملاما کر سنادیا اور کہا کہ کلام مجید ختم ہو گیا مٹھائی تقسیم کرو گاؤں میں ایک شخص کو لیسین یاد تھی حافظ جی نے لیسین پڑھی نہ تھی کیونکہ انہیں یاد ہی نہ تھی اس نے کہا حافظ جی لیسین نہیں پڑھی وہیں بولے میاں کہیں نماز میں لیسین بھی پڑھی جاتی ہے وہ تو مردوں پر پڑھی جاتی ہے اگر میں پڑھ دینا تو سارا گاؤں مر جاتا یہ سن کر وہ راضی ہو گیا مردہ کے تلبیس (۱) کا اتنا بڑا اثر سمجھتے ہیں کہ مردہ کی چار پائی کو منحوس سمجھتے ہیں اس کے کپڑے پہننے کے منحوس سمجھے جاتے ہیں ان سب کو خیرات کر دیتے ہیں گویا خیرات کے لیے منحوس چیزیں ہیں مگر تماشا ہے کہ مردہ کی ساری چیزیں تو منحوس لیکن روپیہ اور جاندار منحوس نہیں یہ تو ایسے مبارک ہیں کہ انکے لیے پہلے سے امید لگائے بیٹھے رہتے ہیں بھائی اگر مردہ کی چیز منحوس ہے تو روپیہ اور جاندار کیوں نہ منحوس ہو گئے چونکہ لیسین شریف بھی مردہ کے مرنے کے وقت پڑھی جاتی ہے لہذا اس کو بھی اسی ذیل میں داخل کر لیا ہے اور اب کلمہ شریف کو بھی ایسا ہی سمجھنے لگے غرض یہاں تک غلو ہو گیا ہے کہ جس شادی میں ڈھول ڈھانا کا نہ ہوا سے میت کی مجلس سمجھتے ہیں اسی لیے ان عورتوں نے شگون کیا تھا ڈھول سے صاحب خانہ مجھ سے معذرت کرنے لگے میں نے کہا کیا بات ہے انہوں نے ساری حکایت بیان کی ۔ یہاں تک کہ لوگوں کا اعتقاد ہے کہ بالکل اس تقریب کو جس کے اندر رسم شرکیہ نہ ہوں تقریب ہی نہیں سمجھتے۔

رسم شرکیہ میں کی کی وجہ

پہلے تو بہت زیادہ اس خیال کے تھے لیکن بعضے اب بھی اس خیال کے ہیں مگر کم، دو وجہ سے ایک تو علم دین کی وجہ سے کہ اب علم دین پہلے سے بڑھ گیا ہے اور ایک علم دنیا کی وجہ سے یعنی دو قسم کے لوگ ہیں اہل دین اور اہل دنیا دونوں ان رسم کے فتح ہونے پر متفق ہیں اہل دین فتح سمجھتے ہیں بوجہ مخالفت شریعت کے اور اہل دنیا شریعت کے تو زیادہ لمبے چوڑے معتقد نہیں لیکن چونکہ یہ رسمیں عقل کے بھی خلاف ہیں اور لغو ہیں

(۱) مردے کی طرف منسوب ہونے کا یہ اثر۔

اس لیے نئی روشنی والے بھی ان کو فتح سمجھتے ہیں مگر چونکہ یہ لوگ محض عقل کے خلاف ہونے کی وجہ سے ان رسم کو فتح سمجھتے ہیں اس واسطے ہم ان کے ممنون نہیں ہیں کیونکہ انہوں نے شریعت کو نہیں لیا بلکہ محض عقل کا اتباع کیا۔

عقل تابع شریعت ہے

ہم تو عقل کو بھی شریعت کے تابع رکھتے ہیں ہم تو اول یہ دیکھیں گے کہ عقل جو حکم دیتی ہے وہ شریعت کے فتویٰ کے موافق ہے یا نہیں۔ اگر موافق ہے تو خیر و رہ یہ کہہ دیں گے۔

آزمودہ عقل دور اندیش را بعد ازیں دیوانہ سازم خویش را^(۱) ہمیں ایسی عقل بھی نہیں چاہئے جو شریعت کے تابع نہ ہو مگر عقل بالکل بیکار بھی نہیں ہے اس کی مثال گھوڑے اور دامن کوہ کی سی ہے صرف اتنا کام عقل کا ہے کہ دامن کوہ تک پہنچا دے۔ اس کے بعد پہاڑ پر چڑھنے میں گھوڑا کچھ کام نہیں دے سکتا۔ آگے ضرورت ہے قدم کی۔ اسی طرح عقل اصول تک تو کار آمد ہے لیکن فروع کے درمیان ناکارہ محض ہے۔ ہاں عقل پر احسان ہے کہ اگر وہ کسی مقام پر شریعت کی خادم ہو کر کچھ تقریر کرے تو اس کی تقریر سن لی جائے اگر کوئی بڑا حاکم کوئی تقریر کر رہا ہو اور اس کا خانساں اس کی تائید میں کہے جی حضور بجا ہے تو کیا اس خانساں کی اس تائید کرنے سے اس حاکم کے قول کی کچھ قدر بڑھ گئی اور کیا وہ اس تائید سے خود حاکم ہو گیا ہرگز نہیں بلکہ اس حاکم کا اس خانساں پر احسان ہے کہ اس کی تائید کو سن لیا ہم تو اس خانساں کو ڈانٹ دیتے کہ کیا بک بک کر رہا ہے۔ تو شریعت کی یہ عنایت ہے کہ اگر عقل شریعت کی خادم ہو کر اس کی تائید کرتی ہے تو وہ اس کی تائید کو سن لیتے ہیں ورنہ عقل کے ذلیل اور معقولات کا مقتضاء تو یہ تھا کہ شریعت عقل کو بولنے تک کی اجازت نہ دیتی۔ غرض حق تو یہ تھا کہ عقل شریعت کے سامنے لا ونم^(۲) کچھ نہ کہے۔ بلا قل و قال^(۳) اس کا (۱) ”میں نے اپنی دور اندیش عقل کو آزمالیا اور پھر دیوانہ بنایا“، (۲) ہاں اور نہیں (۳) بغیر حل و جلت اس کا کہنا مانے۔

اتباع کرے ہاں البتہ اگر تم کہے تو ہم تب بھی قدر کریں گے اور اگر کچھ نہ کہے تو وہ درجہ اس سے بھی بڑا ہوا ہے۔

گرچہ تفسیر زبان روشن گرست لیکن عشق بے زبان روشن تر است^(۱)
اور اس انقیاد کے لزوم کی وجہ کیا ہے کہ حق تعالیٰ کے ساتھ جو علاقہ ہے مون کو
وہ محض عقلی نہیں ہے بلکہ عشقی ہے اور جو عشقی علاقہ ہوتا ہے اس کا مقتضاء یہ ہوتا ہے۔
زندہ کئی عطاۓ تو وربہ کشی فدائے تو دل شدہ بتلائے تو ہرچے کئی رضاۓ تو^(۲)
اور اس کا مذہب یہ ہوتا ہے۔

ناخوش تو خوش بود بر جان من دل فدائے یار دل رنجان من^(۳)
ذرابھی کہیں چون وچانہیں کرتا فانی محض ہوتا ہے پس عشقی علاقہ اس کو متفقی
ہے کہ جہاں شریعت کا کوئی حکم من لے اس کو بے چون وچا مان لے اس عشقی علاقہ میں
عقل بچاری کی رسائی بھی نہیں ہے مگر خیر اگر اس کی تصدیق اور تائید میں کچھ بولے تو
اجازت ہے بہر حال ان عقلانے ان رسموں کی ممانعت اس وجہ سے نہیں کی کہ وہ شریعت
کے خلاف ہیں بلکہ اس وجہ سے ممانعت کی ہے کہ وہ ان رسموں کو اپنے نزدیک عقل کے
خلاف سمجھتے ہیں اس واسطے ہم ان کے ممنون نہیں کیونکہ جب بناء ان کے حکم کی محض ان
کی عقل نارسا ہے^(۴) تو اگر کوئی حکم صحیح ان کے عقل کے خلاف ان کو معلوم ہوگا تو یہ اس
حکم صحیح کو بھی چھوڑ دیں گے لیکن خیر اس پر بھی اگر ہم ممنون نہیں تو خاص اس تائید
میں شاکی بھی نہیں لیکن بعد تعمق^(۵) نظر ایک حالت پرشاکی^(۶) بھی ہیں مگر شاکی دوستانہ
ہیں اور شکایت دوستوں ہی سے ہوتی ہے وہ مسلمان ہیں اور ہمارے بھائی ہیں وہ شکایت
معاذانہ اور نفرت کی نہیں ہے وہ شکایت یہ ہے کہ عورتوں کو تو منع کرتے ہیں کہ فضول
(۱) "اگرچہ زبانی تفسیر کرنا روشنی کا باعث ہے لیکن عشق کی بے زبانی زیادہ روشنی کا باعث ہے" (۲) "زندگی
دین آپ کی عطاہ ہے موت دیں جان فدا ہے۔ دل آپ کے عشق میں بتلائے ہے جو دل چاہے کریں"
(۳) "جس بات سے تو خوش ہے مجھے پسند ہے چاہے میری مرغی کے مطابق نہ ہو دل تجھ پر فدا ہے"
(۴) حقیقت تک نہ پہنچنے والی عقل (۵) گہری نظر سے دیکھنے کے بعد (۶) شکایت بھی ہے۔

خچیاں مت کرو اور خود ان کا یہ حال ہے کہ عورتوں کا زیور وغیرہ اُتار کر اپنا فرنچ پر درست کر لیا میز اور کرسی اور ہار مونیم اور گراموفون اور خاک بلا سیکڑوں فضول چیزیں جمع کر لیں۔ ایک عورت شکایت کرتی تھی اور سچی شکایت کرتی تھی کہ تمیں تو زیور سے خالی کر دیا۔ یہ بھی آجکل کا مزاد ہے کہ عورتوں کو لڑکا سارہ کھنا پسند کرتے ہیں نہ زیور سے نہ کچھ ہے نہ کچھ ہے یہ ایم اے ہیں وہ تمیں ہیں وہ بی بی ہیں یہ بی اے ہیں گو قافیہ نہ ملا۔ وہ عورت کہنے لگی کہ ہمارا سارا زیور چھین کر خود اپنے اوپر لاد لیا سر پر بجائے جھوسر کے ٹوپی کا پھندنا، گلے میں بجائے گلو بند اور ہار کے کٹھائی اور کار تجویز کر لیا پاؤں میں بجائے کڑوں کے کلپ ہاتھوں میں کف، حتیٰ کہ کف کی بدولت نماز کی ہی توفیق نہیں ہوتی کیونکہ وضو میں کف نہ بگڑ جاویں گے شکن نہ پڑ جاویں گی۔ بہر حال عورتوں کو تو زیور وغیرہ اُتار کر نہ گامنڈا کر دیا ان کو لگادیا اپنی ضروریات میں اور خود فضولیات میں بٹلا ہو گئے۔ مگر خیر شادم کہ از رقیباں دامن کشاں گذشتی گو مشنت خاک ماہم بر باد رفتہ باشد (۱)

اتنا کام تو ہمارا چلا کہ اب ہم یہ کہہ سکتے ہیں کہ یہ رسوم نقلاً توقع ہیں ہی عقلًا بھی ان لوگوں نے فتح تسلیم کر لیا ہمارا اتنا کام تو چل گیا بہر حال اس وقت عقل پرستی کا بہت غلو ہے اس وجہ سے ہم کو یہ جوڑ لگانا پڑا کہ عقل بھی منع کرتی ہے ان رسوم شرک و بدعت کو۔ غرض ان رسوم کے فتح سمجھنے میں تو اہل عقل نقل دونوں متفق ہیں۔

رسوم نقلاً

اب رہیں دوسرا رسوم ان میں بڑے بڑے عقل بھی بٹلا ہیں اور کیا کہوں کہتے ہوئے شرم آتی ہے لیکن واقعہ ہے کہ بہت سے علماء بھی ان رسوم میں ڈھیلے ہیں۔ میرے پاس ایسے خطوط آتے ہیں کہ اگر جمیع کر لیا یا کھانا کھلا دیا یا آپس میں کچھ دے دلا دیا تو اسیں شریعت کے خلاف کوئی بات ہو گئی جب ہمارے طبیب ہی مریض ہیں تو پھر مریضوں کا علانج کون کرے وہ بیچارے جائیں کہاں۔ بات کیا ہے حقیقت یہ ہے کہ (۱) ”ہم خوش ہیں کہ رقبوں سے دامن بچا کر گزرے اگرچہ ہماری ہی نٹھی بھر مٹی بر باد ہو جائیگی۔“

رسوم دو قسم کی ہیں ایک وہ جو شرک و بعدت ہیں اور دوسری تفاخر کی۔ میں کہتا ہوں کہ رسوم شرکیہ و بد عیہ تو پیشک گھٹ گئی ہیں لیکن تفاخر کی رسوم پہلے سے زیادہ بڑھ گئی ہیں اور چونکہ تفاخر کی رسوم کو رسوم ہی نہیں سمجھا جاتا اس لیے جب رسوم کی ممانعت کی جاتی ہے تو لوگ کہدیتے ہیں کہ اس وقت روشنی کا زمانہ ہے اب رسوم ہی کہاں رہ گئی ہیں اور نظائر میں ان ہی رسوم شرکیہ کو پیش کر دیتے ہیں اور واقع میں وہ بہت کم ہو گئی ہیں لیکن رسوم فخریہ پہلے سے بھی بڑھ گئی ہیں کیونکہ پچھلے زمانہ میں نہ اتنا تمول تھا^(۱) نہ اتنا داماغوں میں غلوتھا نہ فخر میں غلوتھا بالکل ایک سیدھی سادی معاشرت تھی بڑے بڑے امراء گاڑھا گزی^(۲) پہنچتے تھے ہمارے قصبه میں صرف ایک رینس کے یہاں ایک فرش اور ایک مراد آبادی حصہ اور ایک فیتل سوز^(۳) تھا باوجود یہ کہ ہزاروں خوش حال اور متمول لوگ تھے جب کسی کے یہاں شادی ہوتی تو یہ چیزیں ان کے یہاں سے منگوائی جاتیں۔ فرش قالین وغیرہ اور کسی کے یہاں نہ تھا باب بھی پہلے بادشاہوں کے جوڑے عجائب خانوں میں موجود ہیں انہیں کو دیکھ بجیے وہ ایسے ادنی درجہ کے ہیں کہ بادشاہ تو بہت بڑی چیز ہے اب کوئی ادنی ملازم بھی ایسے کپڑوں کو پسند نہیں کرتا یہاں تک کہ بادشاہ لوگ بھی نہیں^(۴) استعمال کرتے تھے چنانچہ ظفر شاہ کا جامہ نینوں کا ابتو موجود ہے کیا ٹھکانا ہے سادگی کا اب نینوں چماریاں اور بھقینیں بھی نہیں پہنچتیں۔ یہ حالت تھی اس زمانہ میں بہت ہی سادگی تھی کبر و فخر بھی کم تھا اور اس قسم کے لباس ہوتے تھے پہلے زمانہ میں اور اب تو یہ حالت ہے کہ اگر دوسو سے کم کا ہو تو وہ جوڑا ہی نہیں اس کا نام کفن رکھا ہے کہ جوڑا کیا دیا جیسے کفن ڈال دیا۔

پہنچ دینا

اور اکثر جو جوڑے دوسرے عزیزوں کو دئے جاتے ہیں وہ ہوتے بھی ایسے ہی ہیں کیونکہ اب تو یہ دیکھا جاتا ہے کہ ہوں دس چاہے ہوں بالکل کفن سے خواہ مخواہ بہت سے جوڑے دئے جاتے ہیں یہ بہو کے باپ ماں کا ہے یہ نانا نانی کا ہے یہ خاک کا^(۱) مال داری^(۲) ایک ہلکے قسم کا دیسی اور موٹا سوچی کپڑا^(۳) شیع دان^(۴) سوچی باریک کپڑا آنکھ کی مانند تارے بنے ہوتے تھے۔

ہے یہ بلا کا ہے غرض عدد کا پورا کرنا ضروری ہے حالانکہ ضرورت ایک کی بھی نہیں۔

ضرورت شعری

جیسے کہ کوئی لفظ بضرورت شعر بڑھادیا جاتا ہے لیکن مصلح تو یہی کہے گا کہ شعر گفتن چہ ضرور^(۱)۔ مرزا فائق ایک شاعر تھا اس نے ایک خط منظوم غالب کو لکھا جس کے ایک شعر میں یہ دکا لفظ مشدد آتا تھا اور اس کے حاشیہ پر لکھ دیا کہ تشدید بضرورت شعر غالب ایک سخنہ شخص اگر حاشیہ پر وہ نہ بھی لکھتا تب بھی وہ کہیں چونکے والا تھا اور اب تو ایک بہانہ مل گیا سخنے نے اس کے جواب میں ایک قطعہ لکھا۔

چہ خوش گفت فائق شاعر غزا کہ کس ہچو من ذہن رسما نباشد
چہ مقام ضرورت شعر افتاد تشدید جائز چرا نباشد
حقیقت میں شعر گفتن چہ ضرور اسی طرح ان کو ضرورت اتنے جزوں کی کیا تھی
کوئی وجہ نازل ہوئی تھی اس کی بنا کیا ہے محض فخر اور اس کو کوئی برا سمجھتا نہیں اور برا کیوں
نہیں سمجھتا وجہ اس کی یہ ہے کہ ہماری فہرست معاصری کی نہایت محضر ہے ہم نے معاصری کی
فہرست میں انتخاب کیا ہے ہماری فہرست میں معاصری صرف دو چار ہیں زنا، چوری، قتل،
شراب خوری بس یہ چند چیزیں ہمارے نزدیک معاصری ہیں اور کوئی چیز موصیت ہی نہیں۔

گناہ کی اقسام

اگر یہ بات ہے تو حق تعالیٰ کے اس ارشاد کے کیا معنی سننے ارشاد فرماتے ہیں
وَذَرُوا ظَلَمِهِ الْإِثْمِ وَبَاطِنَهُ^(۲) اس سے معلوم ہوا کہ گناہ کی دو قسمیں ہیں ظاہری
گناہ اور باطنی گناہ، ظاہری گناہ کی تفسیر یہ ہے کہ جو محسوس ہو دوسروں کو اور باطنی گناہ وہ
ہے جو دوسروں کو محسوس نہ ہو۔ پس معلوم ہوا کہ یہ جو ظاہری گناہ ہیں صرف یہی گناہ نہیں
ہیں بلکہ اور بھی گناہ ہیں جو محسوس نہیں۔ اور یہ جو محسوس گناہ ہیں ظاہر کے یہ محسوس کیوں
ہیں محسوس اس لیے ہیں کہ انکا محل محسوس ہے یعنی ہاتھ پاؤں آنکھ زبان وغیرہ ان جوارح سے

(۱) شعر کہنے ہی کی کیا ضرورت ہے (۲) سورہ الانعام: ۱۲۰

جو گناہ ہوتے ہیں چونکہ یہ جوارح محسوس ہیں اس واسطے ان کے افعال بھی محسوس ہوتے ہیں۔ اور بالطفی گناہ ایسے محل کے ہیں جو خود محسوس نہیں اس لیے وہ بھی غیر محسوس ہیں وہ محل کون ہے وہ محل ہے قلب اور نفس تو معلوم ہوا کہ بعضے گناہ قلب اور نفس کے بھی ہیں اب ذرا مہربانی کر کے ان گناہوں کے نام تو بتائے جو نفس اور قلب کے ہیں آپ تو کیا بتائیں گے جناب رسول اللہ صلی اللہ علیہ وسلم بتاتے ہیں اور اللہ تعالیٰ بتاتے ہیں إِنَّ اللَّهَ لَا يُحِبُّ بَعْضَ الْمُحْنَّا لِي فَحُورٍ^(۱) خدا تعالیٰ اترانے والوں کو پسند نہیں فرماتے ہیں حدیث صحیح میں ہے لا یدخل الجنة من کان فی قلبه مثقال حبة من خردل من کبر جنس کے قلب میں رائی برابر بھی کبر ہو گا وہ ہرگز جنت میں نہ جائے گا۔ یہ ہے گویا قلب کا گناہ۔ اب دیکھئے دوسرا گناہ قلب کا حق سجائنا تعالیٰ فرماتے ہیں۔ يَتَأْيِثُهَا الَّذِينَ ءَامَنُوا لَا تُبْطِلُوا صَدَقَاتِكُمْ بِالْمِنَ وَالْأَذَى كَالَّذِي يُنْفِقُ مَالَهُ وَرِثَاءَ النَّاسِ^(۲) یعنی اے ایمان والو اپنی خیر خیرات کو احسان جتا کر اور تکلیف پہنچا کر باطل نہ کرو مثل اس شخص کے جو لوگوں کے دکھلاؤے کے واسطے خرچ کرتا ہے۔ اس آیت سے ریا کا گناہ ہونا معلوم ہوا۔ یہ آئینیں اور حدیثیں ریا اور فخر کو حرام بتاتی ہیں اور یہ دونوں گناہ متعلق ہیں نفس اور قلب کے۔ اب اس کا تو کوئی انکار ہی نہیں کر سکتا کہ ریا اور فخر بھی گناہ ہیں کیونکہ قرآن اور حدیث سے ان کا گناہ ہونا ثابت ہے۔

رسوم شادی میں تقاضا کا گناہ

اب آگے واقعات کو دیکھئے کہ نیت کیا ہوتی ہے ان تقریبات میں کیا یہ نیت نہیں ہوتی کہ شان ظاہر ہو شہرت ہونام ہو ذرا ہماری بات لوگوں کی نظر میں بڑی رہے۔ گوب کی نیتیں اس میں بھی یکساں نہیں ہوتیں یعنی یہ ضرور ہے کہ انہیں میں کا فرق ہوتا ہے اور اگر زیادہ فرق بھی مان لیا جائے تب بھی کیا ہوتا ہے۔ جن کی نیت میں زیادہ فساد بھی نہیں ہے وہ بھی یہ نہ سمجھیں کہ ہماری نیت بالکل پاک صاف ہے کچھ تو فساد ضرور ہوتا

(۱) سورہ الحلقان: ۱۸ (۲) سورۃ البقرۃ: ۲۶۳

ہے۔ اور جہاں نیت میں کچھ بھی فساد نہیں وہاں کے لیے ایک اور کلیہ موجود ہے بے فکر نہ ہو جائیے آگے دوسرا دفعہ بھی قانون کی آتی ہے اس کے منتظر رہئے ہاں اگر کوئی اس کلیہ میں بھی داخل نہ ہوتا ہو تو خیر اس کو اجازت ہو گی لیکن یہ اختال واقع ہی نہیں چنانچہ ابھی عنقریب اس کا بیان آتا ہے یعنی اب زیادہ منتظر رکھنے کی کیا ضرورت ہے میں ابھی بیان کئے دیتا ہوں۔ بات یہ ہے کہ اکثر طبائع کے اندر تو فخر و نمود ہی کا مادہ موجود ہے اور اس کی نسبت جیسے کلیات موجود ہیں جس کا ذکر اوپر آچکا ویسے ہی جزئیات بھی موجود ہیں چنانچہ فرماتے ہیں جتاب رسول مقبول صلی اللہ علیہ وسلم من لبس ثوب شہرۃ البسم اللہ ثوبلالذل یوم القیمة یعنی جو شخص شہرت کے لیے کپڑا پہنتا ہے اس کو حق تعالیٰ قیامت کے دن ذلت کا کپڑا پہننا سکیں گے ثوب شہرۃ میں اضافت لامیہ ہے تو معنی یہ ہوئے الشوبللشہرۃ یعنی شہرت کے غرض سے جو کپڑا پہننا جاوے تاکہ لوگ انگشت نما کریں کہ کیسا بڑھیا کپڑا پہننا ہے اس حدیث سے معلوم ہوا کہ اگر کوئی کپڑا اس نیت سے پہننا جاوے کہ ہمارا نام ہو ہماری شہرت ہو تو اسے قیامت میں ذلت کا لباس پہننا یا جاویگا حالانکہ ہر جوڑا بہت قیمتی بھی نہیں ہوتا مگر جب اس کو شہرت کی غرض سے پہننا گیا تو وعدید تو متعلق ہو گئی اور شہرت کی نیت علامات سے ظاہر ہے چنانچہ بازار سے کپڑا چھانٹ کر لاتے ہیں ایک دکھایا یہ نہیں دوسرا دکھایا یہ نہیں تیسرا دکھایا یہ نہیں۔ یہ ساری چھانپ پچھوڑ فقط اس لیے ہوتی ہے کہ وہ کپڑا ایسا تو ہو کہ کم از کم ہمارے خاندان میں تو کسی کے پاس نہ لگکے تاکہ ہمارا امتیاز ہو اور ہمارا اعزاز ہو تو روزمرہ کے لباس میں دس بارہ بیس روپیہ سے زیادہ خرچ بھی نہیں ہوتا پھر بھی بہت تفاخر سے اس میں وعدید ہے پس جبکہ اس قدر کم خرچ کرنے پر بھی وعدید متعلق ہو جاتی ہے تو جہاں ہزاروں روپیہ خرچ کر دیا جاوے وہاں کا تو کیا پوچھنا ہے ایک فساد تو یہ ہے دوسرا فساد جو اس کے لیے لازم ہے وہ اسراف ہے کیونکہ اسراف کہتے ہیں معصیت میں خرچ کرنے کو۔ آپ کا خیال ہو گا کہ ہم کوئی معصیت میں خرچ کر رہے ہیں ہمارے بیہاں ناج نہیں راگ (۱) نہیں۔ اے صاحب

تفاخر اور ریا بھی تو معصیت ہے۔ پس تفاخر کے لیے خرچ کرنا معصیت (۱) ہی میں خرچ کرنا ہے اس لیے اسراف میں یقیناً داخل ہے اور یہ ثابت ہو چکا ہے کہ معصیت تنفس نہیں ہے ناقچ رنگ اور دیگر افعال جوارح میں بلکہ بہت سے معاصی قلب کی متعلق بھی ہیں چنانچہ تفاخر اور ریا ان ہی معاصی قلب میں سے ہے لہذا اس میں خرچ کرنا بھی معصیت ہی میں خرچ کرنا ہے۔

اسراف کی برائی

اور یہ معلوم ہو چکا ہے کہ معصیت میں خرچ کرنا اسراف ہے اور بس یہ بھی اسراف ہوا اور ایک معصیت ہی میں خرچ کرنا۔ کیا نماز روزہ میں بھی حد سے متجاوز ہونا اسراف ہے مطلق اسراف کے متعلق حق تعالیٰ سجانہ کا ارشاد ہے ان اللہ لا یحب المسرفین اللہ تعالیٰ اسراف کرنے والوں کو پسند نہیں کرتا۔ پس اسراف مطلقاً مذموم ہو گا ایک صاحب نے مجھ سے کہا کہ جس کے پاس روپیہ نہ ہواں کے لیے تقریبات میں خرچ کرنا اسراف ہے ہمارے پاس تو بہت سارا روپیہ ہے ہمارے لیے کیا اسراف ہے۔ کیوں صاحب اگر روپیہ زیادہ ہو تو کیا اس کے لیے کوئی حدود نہیں ہیں سننے حدیث شریف میں آیا ہے کہ حضور سے پوچھا گیا فی الوضوء سرف کیا وضو میں بھی اسراف ہوتا ہے قال نعم فرمایا ہاں! وضو میں بھی اسراف ہوتا لوکت علی ضفة نہر جاری یعنی اگرچہ نہ ہی کیوں نہ بہرہ ہو وہاں بھی اسراف ہوتا ہے خواہ خواہ ضرورت سے زیادہ پانی خرچ کرنا وہاں بھی منع ہے غرض اسراف کی حقیقت ہے حد سے متجاوز ہونا۔ ہر شے میں جب حد سے بڑھو گے اسراف ہو جائیگا۔ یہ دوسرا فساد ہوا اب اگر نیت کی درستی کے سبب اس فساد سے بھی نج گئے۔

قادره کلیہ

تو ایک کلیہ شریعت میں اور ہے اس کی مخالفت سے ایک تیسری دفعہ تم پر قائم

(۱) گناہ۔

ہو جاوے گی وہ کلیہ یہ ہے کہ جس امر مباح کے ارتکاب سے دوسرا کوئی شخص کسی محدود شرعی میں (۱) بیٹلا ہو جاتا ہو وہ مباح (۲) نہیں رہتا اب اگر کسی نے اپنی نیت درست بھی کر لی مگر دوسرے لوگ جن کی نیت درست نہیں ان کو تو اس شخص کی فعل سے قوت دتا نیز ہو گی اس لیے باوجود درستی نیت کے یہ افعال اس شخص کے لیے ناجائز ہو جاویں گی اس کی مزید تفصیل آگے بھی آوے گی اس لیے میں نے عرض کیا تھا کہ اگر ایک کلیہ سے بچے تو دوسرا کلیہ موجود ہے۔ عرض خوب سمجھ لو کہ فہرست ممکرات سے کوئی بچے گا نہیں۔ جو الزامات لگائے گئے ہیں ان سے نکل کر کوئی نہیں جاسکتا ایک الزام سے بچے گا تو دوسرا الزام عائد ہو جائے گا غرض ان الزامات کی وہ حالت ہے جو اس شعر کی مصدقہ ہے۔

ناوک نے تیری صید چھوڑا زمانہ میں ترپے ہے مرغ قبلہ نما آشیانہ میں ہر شخص پر ایک نہ ایک دفعہ قائم ہے۔ اگر کسی خاص شخص پر ان دفعات میں سے ایک دفعہ قائم نہ ہو سکتی ہو تو اس کے لیے دوسری دفعہ موجود ہے۔

تفاخر کی صورتیں

تفاخر کے متعلق ایک اور حدیث یاد آئی ہے نہی رسول اللہ صلی اللہ علیہ وسلم عن دعوة المتبarein۔ مانعت فرمائی ہے جتاب رسول اللہ صلی اللہ علیہ وسلم نے ان دو شخصوں کی دعوت قبول کرنے سے جو ایک دوسرے سے بڑھنا چاہیں اور بخشنا بخشی میں کھانا کھلادیں۔ یہ بلا (۳) ہم نے قصبات میں بہت دیکھی ہے۔ اور شہروں میں اور طرح کی بلاں میں۔ قصبات میں تو یہ حالت ہے کہ اگر کسی نے ایک تقریب میں دو قسم کا کھانا دیا ہے تو دوسرًا شخص اپنی تقریب میں تین قسم کا کھانا دیگا تیسرا چار قسم کا اس کا بیہاں تک اہتمام ہے کہ گذشتہ فہرستیں کھانے کی نکال کر دیکھی جاتی ہیں کہ فلاں شخص کی تقریب میں کتنے کھانے تھے اگر چار تھے اور چار ہی ہماری تقریب میں دئے گئے تو نام ہی کیا ہو گا اور تند کرہ ہی کیا ہو گا کیونکہ کوئی نئی بات تو نہ ہوئی چار کی جگہ چھ ہونے چاہیں ورنہ (۱) کسی ایسے کام کا ارتکاب کرے جو شرعاً منع ہو (۲) جائز کام جائز نہیں رہتا (۳) مصیبت۔

پانچ تو ضرور ہوں۔ اب بھلا یہ تفاضل نہیں تو کیا ہے۔ یہ اس سے بڑھنے کی کوشش کرتا ہے وہ اس سے بڑھنے کی کوشش کرتا ہے اور اسکا تو ان اہل رسم کو زبان سے اقرار ہے کہ ہم نمود کے لیے کرتے ہیں جو کچھ کرتے ہیں چنانچہ ہمارے قصہ میں ایک پردیسی صاحب نے ہمت کر کے اپنی بہن کو ان ہی (۱) کپڑوں میں رخصت کر دیا اس کی والدہ کے پاس کل آٹھ سور پیہ تھا اسی میں ان کو ج بھی کرنا تھا۔ بڑی بی صاحبہ کے یہ تجویز تھی کہ لڑکی کو پانچ سو کا زیور دوں گی جوڑے دوں گی پھر ج کروں گی آٹھ سو کی رقم کیا تھی چھاچھے (۲) تھی کہ پانی ڈالتے جاؤ اور بڑھتی جائے یا انہیں ضرب کا عمل آتا ہوگا کہ چار کو ضرب دیا چار سے سولہ ہوئے سولہ کو ضرب دیا چار سے چونسٹھ ہو گئے چونسٹھ کو ضرب دیا چار سے اور بڑھ گئے اسی طرح ضرب پر ضرب دیتے چلے گئے اور رقم بڑھتی چلی گئی مگر ضرب سے رقم کا غذہ ہی میں بڑھتی ہے واقع میں نہیں بڑھتی۔

بنیت کی حکایت

واقعیت کا تو یہ حال ہے کہ ایک بنیت کا مشی دکان پر بیٹھا حساب لگا رہا تھا۔ بنیوں کے مشی میں کہلاتے ہیں تو میم جی حساب جوڑ رہے تھے اور کہتے جاتے تھے چونسٹھ کے چار ہاتھ لگے چھ ہاتھ لگے آٹھ ہاتھ لگے بارہ۔ تھوڑی دیر میں سیکڑوں کی نوبت پانچ گئی ایک فقیر بھی یہ سب کھڑا سن رہا تھا اور حاصلات کو جوڑ رہا تھا اور اس انتظار میں تھا کہ جب حساب ختم ہو تو میں سوال کروں چنانچہ جب میم جی حساب جوڑ چکے تو اس نے سوال کیا کہ کچھ مجھے بھی مل جائے اس نے کہا میرے پاس اس وقت کچھ نہیں ہے فقیر نے کہا ابی مجھے کیوں بہکاتے ہو میں تو برابر کھڑا سن رہا تھا ہاتھ لگے اتنے اور ہاتھ لگے اتنے سیکڑوں روپیہ تو ابھی ہاتھ لگ چکے ہیں پھر کہتے ہو میرے پاس اس وقت کچھ بھی نہیں یہ کیا غصب ہے۔ اس نے کہا ارے بھائی وہ تو کاغذ ہی میں ہاتھ لگے تھے واقع میں ہاتھ خالی ہیں تو اگر کسی کے پاس ضرب کا عمل ہو بھی تو اس سے کوئی رقم واقع میں تھوڑا ہی بڑھ جاتی ہے۔

(۱) گرمیں پہنے ہوئے کپڑوں میں (۲) لی تھی کہ پانی ڈالنے سے بڑھتی جاتی ہے۔

بڑی بی کا حال

بہر حال بہت ہی طوفان برپا کرنے کے ارادے تھے بڑی بی کے، چنانچہ ہمارے گھر میں مشورہ کرنے کے لیے رات کو آئیں۔ میدان ہوا خالی صاحبزادہ نے موقع کو غنیمت سمجھا داماڈ کو بلا لائے اور لڑکی کو بہلی میں بٹھا حوالہ کر دیا کہ لو بھائی لے جاؤ خود بھی ساتھ ہو گئے۔ وہ ماں ہمارے بیہاں تھیں یہ خبر انہیں وہیں پہنچی۔ پھر تو صاحب وہ کوستا اور رونا پیٹنا مچایا کہ ایک آفت برپا کر دی میں نے کہا خباردار جو ہمارے گھر میں رونا پیٹنا مچایا جاوے اپنے گھر میں جا کر روڈ پیٹو۔ اس کے بعد میں نے کہا (کیا کروں کجخت رحم آ جاتا ہے میں نے کہا) خیر جو کچھ ہونا تھا وہ تواب ہو چکا لڑکی تو اپنی گھر پہنچ چکی۔ یوں کرو کہ جوڑا ببندادو میں بھیج دوں۔ وہ کہنے لگیں ہائے میں یوں دیتی یوں لیتی میں نے کہا خیر اب بھی کچھ نہیں گیا ہے میں براز کو بلا دوں خوب اعلیٰ سے اعلیٰ کپڑے بنائ کر بھیج دو قبل اس کی واپسی کے سرخرو ہو جاؤ گی کیونکہ تم یہ کہہ سکو گی کہ جب ہمیں خبر ہوئی تب ہم نے کپڑے بھیج دیئے اس سے پہلے ہمیں خبر ہی نہیں ہوئی تو یہ سنکروہ کیا کہتی ہیں کہ واہ جی اب کیا ہوتا ہے اصلی موقعہ دینے کا تو نکل ہی گیا اب کیا نام ہو گا وہ تواب بات ہی جاتی رہی۔ اب تو میں کچھ بھی نہیں کروں گی صاف کہتی ہے واہ جی اب تو میں کچھ بھی نہیں کروں گی۔ آپ نے دیکھ لیا یہ توزبان سے اقرار ہے۔ اچھا ہوا بچپری کے روپے نئے گئے درستہ حج ہی رہ جاتا کیونکہ آٹھ سو روپیہ سے کم میں تو آجھل حج بھی نہیں ہو سکتا بالخصوص عورت کا کیونکہ بدون محروم کے عورت کو حج کے لیے جانا جائز ہی کہاں ہے اور اب تو ایک شخص کے لیے پانچ سو روپیہ صرف حج ہی حج کو چاہیں یعنی بلا حاضری مدینہ طیبہ کے اور اگر مدینہ طیبہ بھی جانا ہو تو تین سو روپیہ اور چاہیں۔ غرض آٹھ سو سے کم میں تو فقط بڑی بی کا بھی حج نہیں ہو سکتا تھا۔ خیر اس کا جھلا ہو گیا رقم نئے گئی۔ تو غرض جو کچھ تقریبات میں کیا جا رہا ہے سب ناموری کے لیے کیا جا رہا ہے۔ تواب بتلائے یہ کیسے جائز

ہو سکتا ہے۔ اور یہ سوال کہاں تک صحیح ہے کہ ان چیزوں میں ناجائز کی کیا بات ہے یہ بالکل غلط خیال ہے۔ اگر گناہ کی حقیقت سے واقف ہوتے تو ہرگز ایسا نہ سمجھتے۔

سخن شناس نہ دلبرا خطا اینجا است (۱)

گناہ کی حقیقت

گناہ فقط یہی نہیں ہے کہ ڈومنیاں (۲) نچائی جائیں گناہ فقط ڈومنی ہی میں منحصر نہیں ہے تو غلطی ہے آپ لوگوں نے یہ سمجھ رکھا ہے کہ گناہ فقط دو تین ہی ہیں خصوص دل کے گناہ کو تو گناہ ہی نہیں سمجھتے حالانکہ یہ بات نہیں گناہ بہت ہیں اور ان میں دل کے بھی بہت سے ہیں، حضرت جنید بغدادی کی حکایت ہے کہ ایک دفعہ نماز پڑھنے مسجد میں آئے دیکھا کہ ایک سائل سوال کر رہا ہے دیکھنے میں بالکل تدرست خوب ہٹا کرنا موٹا تازہ ظاہرنہ کوئی مذکوری نہ مجبوری۔ انہوں نے اپنے دل میں کہا کہ ایسے شخص کو تو سوال کرنا بالکل حرام ہے اور یہ ناجائز کام کر رہا ہے حالانکہ ممکن تھا کہ اس کو کوئی خاص عذر ہو جس کی وجہ سے وہ اکتساب (۳) کے قابل نہ ہو یا اکتساب کے قابل ہو لیکن اکتساب سے اس کی ضرورت پوری نہ ہو سکتی ہو مثلاً فرض کیجئے کسی ظالم نے اس پر ایک ہزار کی ڈگری ناقص کرادی ہے اور وہ مظلوم ہے اس صورت میں گودہ ہاتھ پاؤں سے درست ہے مگر ہزار روپیہ ایک دم وہ کہاں سے دے بلکہ اس صورت میں دوسو چار سو روپیہ اس کے پاس جمع بھی ہوں تب بھی وہ باقی روپیہ کا اکتساب ایک دو دن میں تو کرنہیں سکتا لہذا ایسے شخص کو اجازت ہے شریعت سے کہ بھیک مانگ کر ڈگری کا روپیہ ادا کر دے اور اپنی جان چھڑا لے۔ مگر ان کو اس کی ظاہری حالت سے شبہ پڑا اور اس کو دل میں بڑا کہا۔ رات کو جو سوئے تو خواب میں کیا دیکھتے ہیں کہ ایک مرد ہے اور اس کو کاث کر کھانے کے لیے کوئی ان سے کہتا ہے، یہ انکار کرتے ہیں تو ان کو جواب ملتا ہے کہ دن میں تو اس فقیر کی غیبت کر کے مردہ کا گوشت کھایا اور اب انکار ہے انہوں نے کہا کہ میں نے اس کو (۱) ”دلبر کی اداویں کو تم نہیں جانتے یہی غلطی ہے“ (۲) ناج گانے (۳) کام کر کے کمانے کی طاقت نہ رکھتا

کچھ کہا نہیں جواب ملائیا غیبت زبان ہی سے کہنے سے ہوتی ہے دل سے بھی تو ہوتی ہے حق تعالیٰ تو قلب کو دیکھتے ہیں۔ بلکہ اصل غیبت دل ہی سے ہے۔

ان الكلام لفی الفواد وانما جعل اللسان علی الفواد دليلاً
کلام تو دراصل قلب ہی میں ہوتا ہے زباں تو محض اس کی مترجم ہے۔ جو کچھ دل میں ہوتا
ہے وہ صرف اس کو ظاہر کر دیتی ہے باقی بات تو وہی ہوتی ہے جو دل میں ہوتی ہے۔
چنانچہ اٹھے اور پہنچے اسی فقیر کے پاس۔ دور سے دیکھ کر اس نے فوراً یہ آیت پڑھی وہمَ
الَّذِي يَقْبِلُ الْنُّوْبَةَ عَنِ عِبَادِهِ وَيَعْقُوا عَنِ السَّيِّئَاتِ (۱) جس کا مطلب یہ تھا کہ جھراً و
نہیں توبہ کرنے سے خدا سب گناہ معاف کر دیتا ہے چونکہ اب توبہ کر پکھے ہو لہذا سب
معاف۔

دل کے گناہ

تو دیکھنے غیبت دل سے بھی ہوتی ہے اسی طرح حدیثوں میں وعدید آئی ہے ریا
پر اور وعدید آئی ہے حمد پر، اور وعدید آئی ہے کبر پر حب دنیا پر اب بتلائے یہ سب گناہ
قلب کے متعلق ہیں یا اعضاء ظاہری کے۔ ظاہر ہے کہ قلب (۲) ہی کے متعلق ہیں۔ اور
یہی گناہ قلب کے متعلق کیا ہوتے سارے ہی گناہوں کا متعلق اول قلب ہی سے ہوتا ہے
چنانچہ خود فرماتے ہیں جناب رسول مقبول صلی اللہ علیہ وسلم الا ان فی الجسد مضغة اذا
صلحت صلح الجسد کلہ واذا فسدت فسد الجسد کلہ الا وہی القلب۔ یاد رکھو کہ
جسم کے اندر ایک لوختہ رہا ہے گوشت کا اگر وہ سنورا ہوا ہوتا ہے تو سارا بدن سنورا جاتا ہے
اور وہ بگڑ جاتا ہے تو سارا بدن بگڑ جاتا ہے یاد رکھو کہ وہ قلب ہے واقعی قلب ہی کے اوپر
دار و مدار ہے صلاح و فساد کا۔ صوفی تو اس کے قائل ہیں سارے فقہاء بھی اس کے قائل
ہیں دیکھنے آخر بدون نیت کے نماز ہی صحیح نہیں ہوتی اور نیت ہی سے ایک نمازنست ہوتی
ہے اور دوسری فرض مثلاً چار ہی رکعت سنت میں ہیں اور چار ہی فرض میں تو اگر سنت

(۱) سورۃ الشوری: ۲۵ (۲) دل۔

کی نیت کر لی سنت ہو گئی فرض کی نیت کر لی فرض ہو گئے برخلاف اس کے یہ ہرگز نہیں ہو سکتا کہ نیت تو کی جائے سنت کی اور ہو جائے فرض اور یہ مسئلہ اجتماعی ہے کہ اگر محض قلب میں نیت کر کے نماز پڑھ لے تو نماز ہو جائے گی زبان سے چاہے کچھ بھی نہ کہے۔ لیکن چونکہ ہمارا قلب پر بیشان رہتا ہے اور ہم کو قلب سے نیت کرنا دشوار ہے اس لیے فقهاء نے اختیاطاً زبان سے بھی نیت کے الفاظ کہہ لیتا تجویز کر دیا ہے۔ ورنہ اگر زبان سے ایک لفظ بھی نہ کہے مگر دل میں سمجھے کہ میں ظہر کی نماز ادا کرتا ہوں تو نیت متحقق ہو جائیگی۔ اور نیت وہ چیز ہے کہ خود حضور صلی اللہ علیہ وسلم فرماتے ہیں انما الاعمال بالثبات سارے اعمال کا دار و مدار نیت ہی پر ہے۔ اب بتلائے فقهاء کے نزد یہ کبھی قلب ہی کے اوپر سارا دار و مدار ہوا یا نہیں۔ نیت وہ چیز ہے کہ اگر ظہر کے وقت میں نیت فرض کی کر لیا تب تو فرض ادا ہوں گے ورنہ اگر کسی نے ہزار نفلیں بھی ظہر کے وقت میں پڑھ دالیں مگر اس کے ساتھ نیت فرض کی نہ کی تو اس کے ذمہ فرض موجود اور عذاب تیار۔ اور حضرت قلب تو وہ چیز ہے کہ حق سبحانہ تعالیٰ جل و علا شانہ کے ساتھ معاملہ کا سارا مدار اسی پر ہے۔ تو اب یہ کیسے کہا جاسکتا ہے کہ قلب کے متعلق کوئی عمل نہیں۔ خوب سمجھ لججھے کہ گناہ صرف اعضاء ظاہری ہی کے متعلق نہیں ہیں بلکہ قلب کے متعلق بھی ہیں جیسا کہ باتفصیل ثابت کر دیا گیا ہے۔ لججھے اس جماعت کا تو فیصلہ ہوا۔ یہ بیان ذرا طویل ہو گیا لیکن یہ ضرورت تھی اس بیان کی کہ بعض لوگوں کی زبان پر یہ لفظ آتا ہے کہ شریعت کو ہماری شادی اور غنیمی سے کیا تعلق۔ اسی لیے میں نے یہ آیت پڑھی ہے آیتِ ۱۷۷ آئینَ آنِ يَرَكَ مُنَى (۱) انکار فرماتے ہیں اور نکیر فرماتے ہیں اس خیال پر کہ انسان کو مہل چھوڑا گیا ہے۔ مطلب یہ ہے کہ ہر ہر چیز کو شریعت سے پوچھو۔ کہیں وہ جواز کا فتویٰ دے گی کہیں عدم جواز کا۔

ترک رسم کا اہتمام

بہت لوگ مجھ سے پوچھتے ہیں کہ پھر کیا کیا رسمیں کریں اور کیا کیا نہ کریں۔

میں کہتا ہوں کہ بجز ایجاد و قبول کے سب فضول ہے کچھ نہ کرو۔ اب چاہے مجھے کوئی دیہاتی کہے یا گوار کہے۔ جو چاہے کہے۔ اور دیہاتی تو ہم ہیں ہی۔ ہمارے جواب تو دیہاتی ہی رہیں گے۔ چاہے کوئی برا مانے چاہے بھلامانے بس سونسار کی اور ایک لوہار کی۔ اس جواب پر بعض نے مجھے رائے دی کہ ایسی سختی مناسب نہیں۔ ایک دم سے ساری رسمیں نہ چھڑاؤ آہستہ آہستہ چھڑانی چاہئیں۔ رفتہ رفتہ ہی اصلاح ہوتی ہے۔ میں کہتا ہوں کہ مجھے کیوں مقید کرتے ہو۔ مجھ سے یہ کیوں کھلواتے ہو۔ اگر ایک دم سے ساری رسمیں چھوڑنا تمہیں مشکل ہے تو تمہیں اختیار ہے تم خود رفتہ رفتہ چھوڑو باقی مجھے وہی کہنے دو جو میں کہہ رہا ہوں۔ میں پوچھتا ہوں آخر تمہارا اس میں ضرر ہی کیا۔ اور اگر میں ایک ایک کر کے منع کروں تو اس میں یہ خرابی ہے کہ فرض کرو آج دس چیزیں ہیں قابل منع کرنے کی اور ان سے صرف آٹھ کو منع کیا۔ اب وہ سمجھیں گے کہ ہم خاطب صرف انہیں آٹھ کے چھوڑنے کے ہیں۔ خیر بیچاروں نے نفس کو مجبور کر کے ان آٹھ کو چھوڑا۔ کل کو دو کی اور ممانعت کی گئی۔ تو اب جنت ہو گی کہ لو آج یہ دو اور بڑھادیں۔ کل تو اجازت دیدی تھی۔ آج منع کرتے ہیں۔ ان کا کیا بھروسہ ہے خدا جانے کہاں تک یہ سلسلہ جاری رہے۔ یہ خرابی ہے آہستہ آہستہ منع کرنے میں۔ تو مجھے کیوں مقید کرتے ہو۔ میں تو دس کی دس ہی کو منع کروں گا تمہیں اگر ہمت نہ ہو تم ایک ایک دو دو کر کے چھوڑو مجھے خواہ خواہ کیوں مقید کرتے ہو۔ تو صاحب میں تو یہی کہوں گا کہ صرف ایجاد و قبول چاہئے باقی کھلانا پلانا دلانا دلانا مجمع کرنا سب واہیات سب ہی میں خرابی ہے کسی میں تھوڑی کسی میں بہت اگر بنظرا الصاف دیکھا جائے تو اکثر تو یہی ہے کہ کھلانا پلانا مجمع کرنا دور و دراز سے لوگوں کو بلانا جوڑے دلانا لینا یہ سب صرف نام و نمود کے لیے ہوتا ہے۔ نہ کسی کے ساتھ ہمدردی مقصود ہوتی ہے نہ کچھ۔ ہر شخص اپنے دل کو ٹھوٹ کر دیکھ لے۔ اگر کوئی کہے کہ صاحب ہم نے تو خوب غور کر کے دیکھ لیا ہماری نیت تو بالکل ٹھیک ہے، ہم کو تو نام و نمود ہرگز مقصود نہیں ہیں تو اس کا دوسرا بھی نہیں تو میں اس کی تکذیب نہیں

کرتا واقعی بعض خوش نیت بھی ہوتے ہیں۔ میں خواہ خواہ ان کو کیوں الزام دوں۔ اور جو مصالح وہ بیان کرتے ہیں وہ ایک حد تک ٹھیک بھی ہیں۔ کہتے ہیں کہ ابھی روز روز تو عزیزوں سے کہاں ملنا ہوتا ہے تقریبات میں سب سے ملاقات ہو جاتی ہے۔ غریبوں کو کھانا پکنچ جاتا ہے ہاں یہ ضروریک نیتی ہے لیکن میں کہتا ہوں کہ اول تو ایسے خالص نیک نیت ہیں کتنے، پھر جو ہیں بھی انہوں نے بس ایک مصلحت کو تودیکھا اور ہزاروں مفسدوں پر نظر نہ کی حفظت شیئاً غابت عنک اشیاء ایک چیز پر تنظر رہی اور دوسرا بہت سی چیزیں نظر سے غائب کر دیں سو حضرت سننے اس کے واسطے بھی شریعت نے ضوابط و قواعد مقرر کر دیئے ہیں شریعت کوئی پھول کا کھیل نہیں ہے۔ نہایت منضبط اور مکمل قانون ہے۔ اکثر حضرات یہ مصلحتیں بیان کر کر کے مجھ سے درخواست کرتے ہیں کہ میں ان تقریبات میں کچھ گنجائش نکال دوں۔ صاحب! اگر شریعت میرے اختیار میں ہو تب تو مجھ سے درخواست رعایت کی کی بھی جائے لیکن شریعت میرے گھر کی چیز تو نہیں اگر میں خواہ خواہ دخل در محتولات کر کے اپنی طرف سے رعایت کر بھی دوں تو اس سے ہوتا کیا ہے جو امر ناجائز ہے وہ میرے کہنے سے جائز تھوڑا ہی ہو جائیگا بلکہ آٹھا مجھ سے سوال ہو گا کہ تم کون تھے جائز کرنے والے تو میں کیوں مصیبت میں پڑوں۔

حدود و قیود

اب سنئے کہ شریعت نے ایسے موقعہ کے لیے کیا حدود اور قواعد مقرر کئے ہیں سو مجملہ ان کے ایک قاعدہ یہ ہے کہ جب کسی چیز میں مصلحت اور مفسدہ دونوں جمع ہوں تو اعتبار مفسدہ کا ہوتا ہے یعنی اگر کسی چیز میں مصلحت بھی ہے اور مفسدہ بھی ہے تو اس حالت میں مصلحت کو نہ دیکھا جائیگا بلکہ مفسدہ کا اعتبار کیا جاویگا۔ پھر اس کی بھی ایک حد ہے جس کا خلاصہ یہ ہے کہ مصلحت دو قسم کی ہوتی ہے ایک تو وہ جس کا حاصل کرنا واجب ہو وہاں تو یہ حکم ہے کہ اس مصلحت کو حاصل کرو اور مفسدہ کے روکنے کی کوشش کرو مثلاً جماعت میں آتے ہیں نماز کے لیے لیکن فرض کرو امام ایسا ہے کہ قرآن غلط پڑھتا ہے یا اور کوئی

ایسا ہی نقص ہے جس کی وجہ سے اس کے پیچے نماز مکروہ ہوتی ہے تو ہم کوشش تو یہ کریں گے کہ وہ شخص امامت سے معزول کر دیا جائے لیکن جب تک ہم اس کوشش میں کامیاب نہ ہوں گے اس وقت تک اسی کے پیچے نماز پڑھتے رہیں گے یہ نہ کریں گے کہ جماعت چھوڑ دیں۔

اہتمام جماعت

کیونکہ جماعت یا سنت موکدہ ہے یا واجب اس میں علماء کا اختلاف ہے ہمارے علماء حنفیہ میں محققین کی یہی تحقیق ہے کہ واجب ہے جماعت۔ کیونکہ اس کے ترک پر جو عید یہی آئی ہیں وہ سنت موکدہ سے بڑھی ہوئی ہیں حضور ﷺ فرماتے ہیں میرا جی یوں چاہتا ہے کہ لکڑیاں جمع کراؤں پھر اذان کہلاؤں اور جماعت کراؤں پھر دیکھوں کون کون جماعت میں نہیں آیا۔ جو جو نہیں آیا ان کے گھر جا کر پھونک دوں (۱) ایسی وعید سنت موکدہ پر نہیں ہوتی ہے اسی واسطے ہمارے بہت علماء نے جماعت کو واجب کہا ہے۔ اس پر شبہ کیا ہے بعض ذہین لوگوں نے کہ یہ وعید منافقوں کے واسطے تھی نہ کہ اہل ایمان کے واسطے کیونکہ منافق ہی جماعت میں حاضر نہیں ہوتے تھے تو یہ وعید گھر پھونک دینے کی دراصل ان کے نفاق پر تھی نہ کہ ترک جماعت پر میں کہتا ہوں فہم سے کام لینا چاہئے اول تو اس حدیث میں کوئی قرینہ اس تخصیص کا نہیں۔

کفار ایمان لانے کے مکلف ہیں

دوسرے ایک اور بھی قاعدہ ہے کہ کفار صرف ایمان کے مکلف ہیں فروع کے مکلف نہیں اور اہل ایمان مکلف فروع کے بھی ہیں مثلاً کفار جب تک کافر ہیں انہیں یہ حکم نہیں دیا جاتا کہ نماز پڑھو کیونکہ نماز بدون ایمان کے صحیح نہیں ہو سکتی تو اگر ان کو حکم دیا بھی جائے کہ نماز پڑھتو اس حکم سے فائدہ کیا ہوگا کیونکہ نماز صحیح تو ہونے کی نہیں پھر یہ ایک فضول بات کا حکم ہوا۔ انہیں حکم یہ دیا جائیگا کہ ایمان لاو بس ایمان لانا تھا کہ اب تمام خطاب ان کی طرف متوجہ ہو گئے اور سارے فروع کے وہ مکلف بن گئے اب ہر ہر

حکم ان سے متعلق ہو گیا اس کے پہلے کچھ بھی نہیں تھا۔ اس کی ایسی مثال ہے جیسے کوئی باغی ہواں کو یہ خطاب نہیں کیا جاویگا کہ اگر اتنے دن تک کوئی شخص زمین پر قابض رہے تو وہ موروثی ہو جائیگا سارے احکام کی اس کو تبلیغ نہیں کی جائے گی بلکہ اس کو سب سے پہلے حکم یہ ہو گا کہ بغاوت چھوڑ و اس سے پہلے دفات اور جداری اور دیوانی کے متعلق اس سے کچھ تعریض نہیں کیا جائیگا جب اس نے بغاوت چھوڑ دی تو اب اس پر سارے دفات عائد ہو گئے فوجداری کے دفات بھی، دیوانی کے دفات بھی، جب یہ بات سمجھ میں آگئی تو اب دوسرا قاعدہ سننے کے منافق تھے کافر اور حضور صلی اللہ علیہ وسلم کو وحی سے بتلادیا گیا تھا کہ فلاں فلاں منافق ہیں تو ان کا کافر ہونا حضور صلی اللہ علیہ وسلم کو معلوم تھا اور جب وہ کافر تھے تو ان کی طرف حسب قاعدہ مذکورہ جماعت کا امر متوجہ ہی نہ تھا لہذا وہ ترک جماعت پر کسی سزا کے مستحق ہی نہ تھے پھر حضور ان کا گھر کیوں جلاتے تو وہ شبہ جاتا رہا اور ثابت ہو گیا کہ یہ عدید ترک جماعت ہی پر ہے اور ایسی سخت و عدید سنت مولده کے ترک پر ہوا نہیں کرتی اس واسطے محققین حفیظہ قائل ہوئے ہیں جماعت کے واجب ہونے کے۔

مصلحت اور مفسدہ کے اجتماع کا حکم

بہر حال جماعت خواہ واجب ہو خواہ سنت مولده ہے ضروری چیز تو مسجد میں آنا جماعت کے لیے ایک ایسی مصلحت ہے جو ضروری ہے مگر اس کے ساتھ یہ مفسدہ مل گیا ہے کہ امام ایسا ہے جس کے پیچھے نماز مکروہ ہوتی ہے۔ اب یہاں مصلحت بھی ہے اور مفسدہ بھی ہے مگر مصلحت ہے واجب التحصیل تو اس صورت میں حکم یہ ہو گا کہ جماعت کو نہ چھوڑ و اس مفسدہ کا علاج کرو یعنی امام کو الگ کرو مگر الگ کرو خوش تدبیری سے فتنہ فساد کی اجازت نہیں۔ ایسی باتوں کے لیے لڑنا بھروسنا نہ چاہئے کیونکہ لڑنے بھروسے کے مفاسد اس کراہت کے مفسدہ سے بھی زیادہ ہیں۔ اور اگر اس امام کے الگ کرنے پر قدرت نہ ہو گی تو اس پر عمل کریں گے کہ صلواخلف کل برو فاجر یعنی ہر شخص کے پیچھے نماز پڑھ لیا کرو خواہ وہ نیکو کار ہو یا بد کار۔ یہ حکم تو مصلحت واجب التحصیل کا تھا اور ایک مصلحت وہ

ہے کہ وجوہ کے درجہ میں نہیں ہے جیسے تقریبات میں بہت سے بھائیوں کا آپس میں مل لینا یا غریبوں کو وقت خاص پر کھانامل جانا یہ مصلحت شرعاً واجب نہیں ہے اور اس کے ساتھ مفاسد بہت سے موجود ہیں، جیسے قافر اور ریا اور کیا اور کیا۔ جہاں ایسی مصلحت ہو جو واجب نہ ہو کسی مفسدہ کے ساتھ جمع ہو جائیگی وہاں اس مصلحت ہی کو چھوڑ دیں گے بلکہ ایسی ایسی ہزار مصلحتیں بھی کسی ایک مفسدہ کے ساتھ جمع ہو جائیں گی ان کو بھی ترک کر دیا جائیگا تو ہمارے قبضہ میں نہیں ہے قانون کہ تمہارے مصالح کی رعایت سے اس میں وسعت کر دی جائے۔

قرآن سے ثبوت

یہ قانون خدا کا بنایا ہوا ہے چنانچہ قرآن مجید میں اس قانون کی تصریح موجود

ہے ارشاد ہے **يَسْأَلُوكَ عَرِيفُ الْحَمْرٍ وَالْمَيْسِرِ فُلْ فِيهِمَا إِثْمٌ كَيْرٌ وَمَنْفِعٌ لِلنَّاسِ وَإِثْمُهُمَا أَكْبَرُ مِنْ نَفْعِهِمَا**^(۱) (۱) یعنی پوچھتے ہیں آپ سے کھر اور جوئے کا کیا حکم ہے کہہ دیجئے کہ ان میں بڑا گناہ ہے اور ان میں کچھ نفع بھی ہیں دیکھئے خود آیت میں اس بات کی تصریح ہے کہ جوئے اور شراب میں مصالح موجود ہیں لیکن چونکہ گناہ بھی موجود ہے اس واسطے حکم ان کی حرمت ہی کا ہوا تو یہ قاعدة قرآن مجید سے ثابت ہو گیا کہ جہاں مفسدہ اور مصلحت غیر مطلوب فی الشرع جمع ہو وہاں ترجیح مفسدہ ہی کو ہو گی۔ لیجئے اب تو کوئی گنجائش ہی نہیں رہی اس قانون کے انکار کی۔ لیجئے میرا مدعی آیت سے بھی ثابت ہو گیا۔ گو اس ثبوت کی چند اس ضرورت بھی نہ تھی کیونکہ ہم مقلدوں کو حق کیا ہے نصوص سے استدلال کرنے کا ہم تو تابع ہیں اپنے ائمہ کے۔ جب ان کا مذہب مدون ہے تو ہم کو اسی کو لے لینا کافی ہے یہ کام تو علماء مجتهدین کا ہے کہ نصوص^(۲) سے استدلال کریں اور قانون مرتب کریں ہم جیسوں کو تو یہی کافی ہے کہ جس

(۱) سورہ البقرۃ: ۲۱۹: (۲) قرآن و حدیث سے استدلال کریں۔

امام سے عقیدت ہواں کے قول پر عمل کر لیں مثلاً ہم اتباع کرتے ہیں امام ابوحنینہؓ کا تو ان کا قول ہمارے لیے کافی ہے ہم اسی پر عمل کریں گے رہانصوص سے استدلال سو یہ ان کا کام ہے۔ پس جب ہم مذہبِ حنفی میں یہ اصل لکھا ہوا مدون پاتے ہیں کہ اگر کسی کام میں مفسدہ اور مصلحت دونوں جمع ہوں تو ترجیح مفسدہ^(۱) کو ہو گئی بشرطیکہ مصلحت واجب انتھیل نہ ہو بس اس بنا پر ہم ان رسوم کو منع ہی کریں گے۔ اب اس کا بھی جواب ہو گیا کہ اس میں مصلحتیں ہیں۔ کیونکہ جہاں مصلحتیں ہیں وہاں مفسدے بھی تو موجود ہیں۔

اشکال

اب ایک بات رو گئی یعنی بہت لوگ ایسے بھی تو ہیں جن کی نیت میں نہ تقاضہ ہے نہ کبر نہ شہرت ہے نہ کوئی اور خرابی بالکل پاک صاف ہیں۔ وہ البتہ کہہ سکتے ہیں کہ صاحب ہمارے فعل میں تو مصالح ہی مصالح ہیں مفاسد ہیں ہی نہیں سب مصلحت ہی مصلحت ہے مفسدہ کچھ بھی نہیں اللہ گواہ ہے ہماری نیت نہ تقاضہ کی ہے نہ ریا کی ہماری نیت میں کوئی خرابی نہیں ہماری نیت بالکل پاک صاف ہے سو اگر کوئی ایسا دعویٰ کرے تو ہم تکذیب نہیں کرتے ایک مسلمان کی۔ ممکن ہے کسی کی نیت ایسی ہی پاک صاف ہو۔ اور اسراف کا جو مفسدہ تھا اس کا وہ یہ جواب دے سکتے ہیں کہ ہمیں ماشاء اللہ خدا نے اتنا دیا ہے کہ ایسے ایسے خرچوں سے ہمیں رائی برابر بھی نقصان نہیں پہنچ سکتا۔ اول تو اس کا تسلیم ہی کرنا مشکل ہے کہ نقصان نہیں پہنچتا میں اگر آجاؤں انکار پر تو کہہ سکتا ہوں کہ قرض ہو ہی جاتا ہے اور میں ثابت کر سکتا ہوں واقعات سے کہ بڑے بڑے لوگ بھی مقروض ہو جاتے ہیں ایسے موقعوں پر۔ کیونکہ ہر شخص اپنی حیثیت سے بڑھ کر ہی ان تقریبات میں خرچ کیا کرتا ہے یوں چاہے گراں نہ سمجھیں اس قرض کو۔ مگر خیر مجھے قیل و قال کرنا^(۲) منظور نہیں میں اس کو بھی مانتا ہوں۔ کہ اسراف بھی نہیں ہوتا۔ بلا ضرورت میں اس بحث میں کیوں پڑوں مگر ہاں جو بات کہنے کی ہے وہ تو ضروری کہی جائیگی کیا میں حقائق کو بھی ظاہرنہ کروں۔

(۱) جس کام میں مصلحت اور مفسدہ دونوں پائے جائیں تو ترجیح مفسدہ کو ہوگی (۲) فضول بحث مباحثہ۔

جواب

سو سنتے میں نے یہ مانا کہ آپ اپنی نیک نیتی کی بناء پر اس کلیئے سے ایک درجہ میں بیٹھ گئے کہ جہاں مفسدہ اور مصلحت دونوں جمع ہو جائیں وہاں ترجیح مفسدہ کو ہوتی ہے۔ خیر اس کلیئے سے تو آپ جیسے تیسے بیٹھ گئے لیکن حضرت ابھی پیچھا نہیں چھوٹا ابھی ایک اور کلیئے بھی موجود ہے وہی کلیئے جس کا وعدہ میں اوپر کرچکا ہوں وہ بھی ہماری شریعت ہی کے اصول میں سے ہے اور قرآن و حدیث سے تائید کیا ہوا ہے وہ یہ ہے کہ ہمارے جس عمل مباح سے کسی دوسرے مسلمان کو ضرر دین کا پہنچے ہمارے لیے بھی وہ عمل مباح نہ رہے گا حتیٰ کہ کسی فعل مندوب و مستحب سے بھی اگر کسی مسلمان کے اعتقاد یا عمل میں کوئی خرابی پیدا ہو جانے کا اندر یا شہر ہو تو اس مستحب کو بھی ترک کر دیا جائیگا۔

جمعہ کی فجر میں الہ تزیل پر مداومت کی ممانعت کی وجہ

بھی راز ہے امام ابوحنیفہؓ کے بعض احادیث پر عمل کو ترک کرانے کا مثلاً حدیث شریف میں وارد ہے کہ حضور ﷺ کی عادت شریف جمعہ کے دن صبح کی نماز میں الہ تزیل اور سورۃ دہر پڑھنے کی اکثر حضور کا یہی معمول تھا۔ چنانچہ شافعیہ اب بھی پڑھتے ہیں اب تک ان کا یہی معمول ہے اور امام ابوحنیفہ کہتے ہیں کہ اس کا اتزام مناسب نہیں۔ دیکھئے حدیث تو وارد مگر امام صاحب اس کو منع کرتے ہیں۔ اصل میں امام صاحب کے اس قول کا حاصل یہ ہے کہ یہ عمل واجب تو ہے نہیں محض مستحب ہے۔ اور اس مستحب سے دوسروں کے واسطے ایک خرابی پیدا ہو جاتی ہے اب یہاں اپنا تجربہ اور اپنا اپنا مشاہدہ ہے نہ ایک کو رائے رد کرنا چاہئے نہ تنقیص ممکن ہے امام ابوحنیفہ کو تجربہ ہوا ہو اور اس خرابی کا ان کو مشاہدہ ہوا ہو اور لوں کو نہ ہو اس میں ان سے منازعت (۱) نہیں ہو سکتی غرض ان کو مشاہدہ ہوا عوام الناس کی تکلیف کیفیت کا کہ بعض مستحب افعال بھی ان لوگوں (۱) جھگڑا۔

کوشہبہ میں ڈال دیتے ہیں چنانچہ اس معمول کے متعلق بھی امام صاحب نے سمجھا کہ جب کسی جمعہ میں بھی ناخدا نہ ہو اور کسی اس کے خلاف کرنے نہ دیکھیں گے تو سمجھیں گے کہ یہ عمل لازم اور واجب ہے یہ تو اعتقادی خرابی ہوئی دوسرے سے ممکن ہے کہ ایک اور بھی خرابی کا مشاہدہ ہوا ہو۔ اور وہ عملی خرابی ہے۔

عملی خرابی کا مشاہدہ

وہ یہ کہ بعض دفعہ جو نماز میں جمع ہو جاتا ہے بڑا تو دور والوں کو سنائی نہیں دیتا کہ امام کوئی سورت پڑھ رہا ہے تو اب یہ خبر تو ہے نہیں کہ امام نے سجدہ کی آیت پڑھی ہے نتیجہ یہ ہوتا ہے اس نے تو کیا سجدہ یہ گئے رکوع میں۔ وہ اٹھا سجدہ سے اور کہا اللہ اکبر انہوں نے کہا سمع اللہ لمن حمدہ۔ بڑی گڑ بڑھ ہو جاتی ہے چنانچہ مکہ معظمه میں ایک دفعہ بھی گڑ بڑھ ہوئی۔ وہاں یہ دستور ہے کہ سب اہل مذاہب جمع ہو کر نماز پڑھتے ہیں کسی مصلیٰ پر نماز ہوتی ہو شافعی پر یا حنفی پر یا کسی پر دوسرے اماموں کے مقلد بھی بلا تامل شریک ہو جاتے ہیں یہاں کا ساقہ نہیں ہے کہ کوئی شافعی امام ہو جاوے تو اس کے پیچھے حنفی نماز نہ پڑھیں یہ وابیات بات ہے وہاں سب پڑھ لیتے ہیں ایک دوسرے کے پیچھے۔ وہاں کوئی تخصیص نہیں کرتا۔ چنانچہ جمک دن ایک دفعہ یہ ہوا کہ صحیح کی نماز شافعی مصلیٰ پر ہو رہی تھی حج کا زمانہ اور جمع تھا بہت، امام ٹھہرے شافعی انہوں نے حسب معمول الم تنزیل پڑھی۔ اب انہوں نے سجدہ کی آیت پڑھ کر سجدہ تلاوت کیا اور اللہ اکبر کہہ کر ایک ساتھ سجدہ میں گئے۔ اب جنہیں معلوم نہیں ہے کہ یہ سجدہ تلاوت کیا گیا ہے وہ سمجھے کہ امام نے رکوع کیا وہ گئے رکوع میں امام اٹھے سے سجدہ سے کہا اللہ اکبر انہوں نے کہا سمع اللہ لمن حمدہ اب امام تو قراءت میں ہے اور وہ منتظر ہیں کہ سجدہ میں جاوے اب امام سجدہ ہی میں نہیں جاتا جب بہت دیر ہو گئی تو اب کوئی تونیت توڑ کر ادھر ادھر دیکھنے لگا کہ آخر معاملہ کیا ہے کوئی سجدہ میں چلا گیا اس خیال سے کہ شاید تکمیر کی آواز نہ سنائی دی ہو سجدہ سے اٹھ کر جو دیکھا تو لوگ کھڑے ہیں خیر یہ بھی کھڑے ہو گئے

اس کے بعد امام نے پھر دور رکعت پڑھیں تو ان کے نزدیک گویا امام نے تین رکعتیں پڑھیں۔ غرض اس قدر گڑ بڑ ہوئی کہ کوئی رکوع میں ہے کوئی سجدہ میں ہے کسی نے نیت توڑ دی کوئی سمجھا امام نے تین رکعتیں پڑھیں۔ چنانچہ ایک شخص بخارا کے بھی اس جماعت میں تھے وہ جب لوٹ کر گھر پہنچ تو کہنے لگے ارے میاں شافعیوں نے تو قرآن حدیث کے بالکل خلاف عمل اختیار کر لیا ہے مغرب کی طرح صبح کی بھی تین رکعت پڑھتے ہیں تو آپ نے دیکھا کہاں تک نوبت پہنچی بس امام صاحب نے ایسے ہی واقعات دیکھ کر فرمایا کہ جو عمل واجب بھی نہیں اور عوام میں اس کے کرنے سے پڑتی ہے گڑ بڑ تو کیا ضرورت ہے کہ اس کو کیا ہی جائے۔

نوٹ: اس وعظ کا باقیہ حصہ اگلے شمارے میں چھپے گا جس کی ابتداء اس عنوان سے ہو رہی ہے (نماز کی امامت میں غیر معروف قراءت نہ پڑھے)۔

أخبار الجامعۃ

محمد منیب صدیقی:

ادارۃ اُفاسِر التحقیق جامعہ دارالعلوم الاسلامیہ لاہور

حضرت مولانا ڈاکٹر قاری احمد میاں تھانوی (زیدہ مجده) ہمہ تم جامعہ ہذا کی مختلف دینی و سماجی تقریبات میں شرکت۔

3 جنوری: قاری یاسین صاحب کے مدرسہ چوبرجی لاہور میں تکمیل حفظ القرآن الکریم کرنے والے طلباء کی دستارِ فضیلت فرمائی، تلاوت قرآن پاک و تعلیتی نصائح ارشاد فرمائے۔

16 جنوری دوپہر: جامعہ مفتوحہ للملمات (بنات) اعوان ٹاؤن لاہور کی شعبہ تجوید میں آن لائن 30 روزہ کورس مکمل کرنے والی طالبات سے علم تجوید کی اہمیت پر تفصیلی خطاب فرمایا اور کامیاب 23 طالبات کو سند اجازت سے نوازا۔

16 جنوری بعد مغرب: چونیاں جامع مسجد محمد خان میں قاری محمد فیصل (فضل جامعہ ہذا) کے عزیز کی تقریب امین میں تلاوت و بیان فرمایا۔

20 جنوری بعد ظہر: مدرسہ قاسم العلوم (جدید) تقریب تکمیل قرآن پاک و تعلیم اسناد میں تلاوت اور خصوصی خطاب فرمایا کر دستار بندی فرمائی۔

20 جنوری بعد عشاء: مرکزی جامع مسجد منصورية لاہور اتحاد العلماء لاہور کی دعوت پر کونشن میں تلاوت فرمائی۔

* شیخ الحدیث عارف باللہ مولانا مشرف علی ھانوی قدس سرہ کا نیا وعظ "ہمارے اکابر" چھپ کر آچکا ہے اہلی ذوق ادارہ اشرف التحقیق جامعہ دارالعلوم الاسلامیہ سے طلب کر سکتے ہیں۔

* جامعہ دارالعلوم الاسلامیہ میں سالانہ امتحانات ان شاء اللہ تعالیٰ 14 تا 23 فروری

2022ء منعقد ہوں گے۔

* جامعہ دارالعلوم الاسلامیہ میں تکمیل بحواری کی تقریب 12 فروری 2022ء بروز ہفتہ صبح 9 بجے منعقد ہوگی۔

* وفاق المدارس العربیہ پاکستان کا سالانہ امتحانات کا آغاز 26 فروری 2022ء، سے ہو رہا ہے۔

ضروری وضاحت:

جامعہ دارالعلوم الاسلامیہ کا اکاؤنٹ نمبر 0110-557-7 یو۔ بی۔ ایل شن روڈ برائیچ لاہور (برائیچ کوڈ 1007) پر انی انارکلی بوجوہ ختم کر دیا گیا۔

الہذا احباب سے درخواست ہے کہ آئندہ رقم پنجاب پینک کریم بلاک اکاؤنٹ نمبر 6010049533100010 دی پینک آف پنجاب کریم بلاک علامہ اقبال ٹاؤن لاہور برائیچ کوڈ (0060)